

تذکرہ و سوانح

مولانا شیخ رشید الحنفی خان عابد

آفتابِ معرفت

شیخ المشائخ حضرت خواجہ خان محمدؒ

رفتم و از قبین من عالمے تاریک شد من مگر شسم چوں رفتہ بزم برہم ساختم
 آنحضرت جل سلطانہ کی خلاقی و صناعی کا کیا کہیے کہ اس نے باوجود قدرت تامہ کے اپنی حکمت بالغہ سے نوع بنی آدم کو
 مختلف الاستعداد و الحیثیت بنایا، جس کو خبیث انسان اور مبغوض جانا؛ اس کو کفر و شرک اور بعد کی تاریکیوں میں دھکیل دیا، یا خلق
 کی ایڈ ارسانی اور تکلیف وہی کی قدر مذلت میں گرا کر لعنتوں کا مستحق ٹھہرایا اور ”تو لّه ماتولی“ کی سزا سانائی اور جس کو
 شریف انسان پیا؛ اس کو پسند فرمایا اور عمل صالح کے آثار سے مزین فرمایا اور جس کو مقعد صدق کے لائق پیا، اُس کو
 اپنے در پہ بھا کر قرب و معرفت اور لذت آشنا بخشی۔ پھر لہم البشری فی الحیۃ الدنیا و فی الآخرۃ کی نویں
 سنائی۔ فالحمد لله من قدر خیراً و خبلاً۔

قسمت کیا ہر ایک کو قسام ازل نے جو شخص کہ جس چیز کے قابل نظر آیا
 پھر بجا طریق مصلحت اپنے نظام خیر و شر کی کشاش کوتا قیامت جاری رکھنے کے لیے ہر دور میں، ہر استعداد کے مظاہر
 خیر و شر پیدا فرمائے۔ اگر ایک طرف مظاہر خیر میں اصحاب صفا پیدا فرمائے تو مظاہر شر میں اصحاب کدو رت ظاہر فرمائے۔
 اگر ادھر فنا فی اللہ کے حامل پیدا فرمائے تو ادھر فنا فی الشیطان ظاہر فرمائے۔ اگر مظاہر خیر میں استعداد عالی کی بنا پر اسلام
 عن الشر کو وجود بخشنا تو مظاہر شر میں اسلام عن الخیثہ نظام جاری رکھا۔

ستیزہ کار رہا ہے ازل سے تا امروز چراغِ مصطفوی سے شرارِ بیہمی
 گویا کہ ہر زمانے میں لکل فرعون موسیٰ کا اصول جاری رہا چنانچہ آخری دور میں مہدی اور دجال اسی اسلام
 عن المادة کے مظاہر ہوں گے۔ الف ثانی میں حضرت حق جل مجده نے دین اکبری کوئی تینون سے اکھڑ پھینکنے کے لیے امام
 ریاضی حضرت مجدد الف ثانیؒ کی براہ راست تربیت فما کر ان کو اپنے قرب و معرفت کے انتہائی اعلیٰ مراتب عنایت فرمائے
 جو بڑے بڑے اکابر مشائخ امت کے وہم و مگان میں بھی نہ تھے اور کم ترک الأول للآخر کا مصدق بنتے نسبت
 مجددیہ اپنی مراتب سے عبارت ہے۔ پھر آنحضرت جل سلطانہ نے اس نسبت مجددیہ کی چوٹیوں پر فائز ہونے کے لیے جن
 چند برگزیدہ شخصیات کو منتخب فرمایا، اس آخری دور میں انہی میں سے قیوم زمان اعلیٰ حضرت خواجہ ابوالسعد احمد خان قدس سرہ

بانی خانقاہ سراجیہ کی ذات گرامی تھی۔ حضرت حق جل مجدہ جب کسی کو نواز نے کا ارادہ فرماتے ہیں، تو خلق اسباب و رفع موافق بھی خود فرمادیتے ہیں۔ چنانچہ امام وقت شہنشاہ معرفت مخدوم العلماء والمشايخ خواجہ خواجہ گان حضرت خواجہ قدس سرہ کی تربیت کے لیے اعلیٰ حضرت قیوم زمان کو ان کے ہاں پہنچوایا۔

پھر ان کی گئرانی میں اعلیٰ علم عمل سے نواز۔ پھر حضرت ثانی قدس سرہ کی تربیت میں عین جوانی میں نسبت مجددیہ کی بلندیوں سے سرفراز فرمایا اور پھر کم و بیش بیچا سال سے زائد عرصہ تک شہنشاہ معرفت اور امام ہونے کا شرف بخدا حق یہ ہے کہ اتنی بڑی سعادتیں امت میں خال خالی کسی کو نصیب ہوئی ہیں۔ وہی راوی میں شناسد کے ضابط کے تحت اگرچہ کسی ادنیٰ ولی کو بھی ولی کے بغیر دوسرا نہیں پہچان سکتا، چہ جائیکہ امام وقت کو کوئی پہچانے، خصوصاً جبکہ اعلیٰ ظرفی، خاموشی، طبع اور إخْرَاجِ حال کی بنا پر امتیازی تعلقی و رسمی بہتری کا بھی دور پار تک کوئی شایستہ ہو حق یہ ہے کہ اس بیچا سال کے عرصہ میں انہیٰ وجوہ کی بنا پر بڑے بڑے اکابر علم و اساطین روحانیت میں سے شاید ہی کسی نے حضرت کی ذات گرامی کو کما قہبا پہچانا ہو۔ ظاہر ہے کہ جس کسی کے مقامات قرب کا علم ہی کسی کو نہ ہوتا ان تک رسائی کا علم کسی کو کیسے ہو سکے گا؟! چنانچہ ایک دفعہ اس نادان نے جرأت کرتے ہوئے حضرت خواجہ سے عرض کر ہی دی: کہ معتقدین میں سے شاید ہی کوئی آنحضرت کی بلندی مرتبت کو جانتا ہو، حضرت نے مسکرا کر فرمایا: ”آپ کی بہت مہربانی۔“

رقم المعرفہ سلسلہ نقشبندیہ مجددیہ معصومیہ میں شیخ المشايخ حضرت شیخ سید غفرانی اللہ شاہ بخاری قدس سرہ کا مرید، تربیت یافتہ اور خاتم الخلفاء ہے؛ جو کہ فاضل دیوبند تھے۔ شیخ الاسلام حضرت مدینیؒ کے شاگرد خاص اور شیخ العرب والجم مولانا عبد الغور مدینیؒ کے سات سلاسل میں خلیفہ اعلیٰ تھے اپنی وضع قطعی، بودو باش اور ریاضت کے اعتبار سے اکابر مشايخ متفقین کا کامل نمونہ تھے اور یہ نادان سلسلہ مجددیہ بُوریہ میں شیخ المشايخ خواجہ مظفر الدین سید پوری قدس سرہ اور خواجہ محمد سعید کو ہستانی قدم نہ نہ کی تھے۔ دونوں حضرات قطب وقت خواجہ شمس الدین سید پوری بُوری قدس سرہ کے خلفاء تھے، جبکہ اول الذکر صاحبزادے بھی تھے۔ دونوں نے تقریباً سو سال سے زیادہ عمر پائی۔ دونوں حضرات مجھ کم نصیب پر بہت ہی مہربان تھے۔ اول الذکر کی سوسالہ زندگی کا سب سے چھیتا خلیفہ اور ثانی الذکر کی سوسالہ زندگی کا واحد خلیفہ ہونے کا شرف حضرت حق نے عنایت فرمایا! میرے اس بُوری سلسلے کی سب سے نمایاں خصوصیت یہ ہے کہ اس نالائق کی معلومات کے مطابق عالم اسلام میں پہلی ہوئے مجددی سلاسل میں سب سے عالی سند سلسلہ ہے۔ باوجود بلندی مرتبت کے حضرت خواجہ اور امام ربانیؒ کے درمیان بارہ یا تیرہ واسطے ہیں، جبکہ محمد نالائق اور امام ربانیؒ کے درمیان صرف نو واسطے ہیں۔ سند کا عالی ہونا علوم ظاہرہ میں خصوصاً فن حدیث میں اگرچہ بہت اہمیت کا حامل ہے، لیکن فن تصوف میں جس کا مدار بلندی قرب و مرتبت پر ہے، سند کا عالی ہونا زیادہ سے زیادہ فی الحملہ اہمیت رکھتا ہے۔

الفاظ کے پیچوں میں الجھتے نہیں دانا غواص کو مطلب ہے صدف سے کہ گھر سے حضرت خواجہ کے ساتھ محمد نالائق کو بچپن سے ہی اعتماد تھا۔ معلوم نہیں کہ عالم اسباب میں اس کی وجہ کیا بھی تھی؟! لیکن بندہ کے برادر کیبر قاری محمد اشرف خان ماجد (مرحوم) کے حضرت خواجہ سے بیعت کرنے پر اس اعتماد کو مزید تقویت ملی۔ لیکن باضابطہ استفادے کا موقع مندرجہ بالامشايخ سے ہی ملا۔ آخر عمر میں حضرت خواجہ سے خط و کتابت بھی چند بار ہوئی اور زیارت اور صحبت شریفہ میں حاضری کی سعادت بھی چند بار ملی اور علمی و روحانی استفادے کا موقع بھی نصیب ہوا۔ آٹھ،

وں بار حضرت نے شفقت فرماتے ہوئے تھائی میں بھی ملاقات کا موقع بھی عنایت فرمایا اور چند بار مختلف مواقع و مقامات میں جامع میں ملاقات کا موقع بھی ملا۔ نظرِ کشفی سے بندہ کی روحانیت و حقیقت کو دیکھتے ہوئے اس باقی کی نشاندہی اور راہنمائی بھی فرماتے رہے۔ مادشا کے لیے جس شخصیت کا تعارف ہی ناممکن ہواں کے بارے میں مجھے بے اضاعت کا کچھ ذکر کرنا اگرچہ سورج کوچ ان دکھانے کے متراوف ہو گا لیکن:

ما تمشا کنان کوتہ دست تو درخت بلند وبالائی
کا اعتراف کرتے ہوئے یہ نادان صحبت شریفہ میں اخذ کر دہ، چند علمی و روحانی یوپیش و برکات کا ذکر کرنے کی کوشش
کرے گا۔ اگرچہ اس سے حضرت کے کسی ادنیٰ کمال کی عکاسی بھی نہیں ہو سکے گی۔
ہزار بار بشیم ذہنِ زمینک و غلبہ ہنوز نامِ ٹو گفتون کمال بے ادبی است

بلندیٰ مرتبت

آنحضرت جل سلطانہ نے امام وقت حضرت خواجہ[ؒ] کو تمام کمالات ظاہری و باطنی، علمی و روحانی سے بھر پورا نوازا تھا۔ بندہ نے اپنی حیات میں جن اکابر علماء و مشارخ[ؒ] کی زیارت کی؛ کسی کو بھی جامیعت کمالات شانہ میں حضرت خواجہ[ؒ] کے برابر نہیں پایا۔ خاص طور پر فنِ تصوف کے تمام لوازم و آثار کا حامل، نیز بیعت، معرفت و حقیقت کے رموز و اسرار کا پورا پورا آشنا حضرت عالیٰ کے ہم پلے کوئی شخص عالم انساب میں قریب قریب ناممکن تھا۔ اوائل شباب میں اپنی کم ظرفی و پست ہمتی کی بیان پر بندہ کا خیال تھا، کہ نسبت مجددیہ کے انتہائی اعلیٰ و آخری مرادیں، بالخصوص ”کمالات و حقائق“ کے حامل لوگ اس دور میں نہیں ہوا کرتے۔ چنانچہ آج سے اٹھارہ سال قل حضرت کے سامنے حضرت کے اسی مکتوب پر تبرہ کرتے ہوئے جو آخر میں درج کیا جائے گا، بندہ نے اپنے اس خیال کا اظہار کیا تو مسکرا کر فرمایا: ”کہ تمہارا خیال درست نہیں، بلکہ اس نسبت کے حامل لوگ اس دور میں بھی موجود ہیں۔“ چنانچہ بندہ نے استشہاد کے طور پر امام الہند شاہ ولی اللہ[ؒ] کے معاصر مظہر جانجنان[ؒ] کا قول نقل کیا کہ انہوں نے اپنے آخری دور میں سالکین کی ست روی کا ذکر فرماتے ہوئے فرمایا کہ عنقریب کمالات کا دروازہ بند ہو جائے گا اور ولایت کا کھلا رہے گا، حقائق تک رسائی توہہت معدود رہے۔

لگے ہاتھوں حضرت مرزا مظہر جانجنان[ؒ] کا تعارف بھی کرتا چلوں کہ مرزا صاحب[ؒ] س پائے کی شخصیت تھے؟! امام الہند شاہ ولی اللہ[ؒ] سی نابغہ روزگار شخصیت، جو اپنی اعلیٰ ظرفی اور عالیٰ نفسی کی پہاڑ بہت کم کسی کی معتقد تھی اور حسب عادت بہت کم کسی کے لیے تعریف کلمات فرمائے ہیں، لیکن باوجود مرزا صاحب[ؒ] کے معاصر ہونے کے شاہ صاحب[ؒ] کا فرمان ہے: ”اللہ پاک نے مجھے اتنا اعلیٰ کشفِ صحیح عنایت فرمایا کہ کسی وقت پوری دنیا میرے سامنے ایسے مکشف ہوتی ہے چیز باتھوں کی لکیریں۔ میں بلا مبالغہ کہتا ہوں کہ اس وقت دنیا کی کلیم میں مرزا صاحب[ؒ] جسمی شخصیت موجود نہیں۔ وہ کم طریقہ احمد یہ ہیں۔ جو بھی نسبت مجددیہ کی تحصیل چاہتا ہو، اپنے آپ کو مرزا صاحب[ؒ] تک پہنچائے۔“

بلکہ یہاں تک فرمایا کہ آتنی بلند شخصیات معتقد میں بھی خال خال ہوئی ہیں۔ حضرت خواجہ[ؒ] نے بندہ سے مرزا صاحب[ؒ] کا قول سن کر فرمایا کہ اس سے مرزا صاحب[ؒ] نے اپنی وفات کی طرف اشارہ فرمایا ہے۔ بندہ نے عرض کی: کہ ”کمالات و حقائق“ کا دروازہ بند ہونے سے اگرچہ وفات کی طرف اشارہ ممکن ہے، لیکن ”ولایت کا دروازہ کھلا رہے گا“ سے نسبت

کے تنزل پذیر ہونے کی طرف واضح اشارہ ہے۔ حضرت خواجہ مسکرا کر قدرے خاموش رہے؛ پھر فرمایا کہ مقامات ”کمالات و حقائق“ کے قوہ وضعف میں فرق ممکن ہے، ورنہ فس کمالات حقائق اس دور میں بھی حاصل ہیں۔

تو وطوبی و ما وقامتِ یار فکر ہر کس بقدر ہمت اوت

قارئین کو معلوم رہے کہ مقامات کمالات و حقائق آنحضرت جل سلطانہ کے نزدیک مقامات میں سے ہیں جن سے بالاصالت تو انیاء کرام علیہم الصلوٰت والتسیمات ہی بہرہ در ہوتے ہیں، لیکن امیوں میں سے بھی گئے چند افراد انتہائی اعلیٰ استعداد اور انتہائی اعلیٰ متابعت کی بنا پر نیضیاب ہوتے ہیں۔ حاصل کلام یہ کہ سماک جس نبی کے زیر قدم ہوتا ہے، اس کی حقیقت سے تحد ہونے کے بعد حضرت حق کی طرف سے اپنے ساتھ وہی معاملات پاتا ہے جو اس نبی علیہ السلام نے پائے اور بغیر کسی وساطت کے براؤ راست حضرت حق جل مجدہ سے مستقیض ہوتا ہے۔ ظاہر ہے کہ دور حاضر کے اعتبار سے انتہائی اعلیٰ سعادت ہے جس کا مندرجہ بالا مکالمہ میں در پردہ حضرت خواجہ نے اعتراف فرمایا؛ اور حق یہ ہے کہ یہ نعمت نسبت ولایت سے بالاتر ہے۔ ”کمالات نبوت اور نسبت مجددی“ کے خصائص میں سے ہے۔

نفسی

دین و دنیا کی کوئی نعمت بھی جب حضرت حق جل شانہ کی طرف سے کسی کو عنایت ہوتی ہے؛ خاص طور پر جب کوئی بڑا منصب مل جائے تو جب تک مضمون علیہ بہت اعلیٰ ظرف اور وسیع الصدر نہ ہو، تب تک بڑوں بڑوں سے بھی خود نمائی کا غصر ضرور شامل ہو جاتا ہے، لیکن حضرت خواجہ اس سلسلے میں بہت اعلیٰ ظرف واقع ہوئے تھے۔ بارہا بار بندہ نے مختلف حیلوں بہانوں سے کریدنے کی کوشش کی لیکن کیا مجال ہے کہ بھی خود رائی کا اظہار ہو۔ جیسے کہ آئندہ آنے والے مکتوبات سے بھی معلوم ہوگا۔ حضرت خواجہ لواؤ آنحضرت جل سلطانہ نے مسلسل پنیٹھ (۲۵) حج ارزائی فرمائے تھے جو کہ ایک نایاب یا کمیاب سعادت ہے!! بندہ نے ایک دفعہ عرض کی کہ جیسے حضرت عورۃ الوہی خواجہ مصوص قدس سرہ نے ”یاقوت احرار“ کے نام سے اور حضرت شاہ ولی اللہ رحمۃ اللہ علیہ نے ”فیوض الحرمین“ کے نام سے اور دیگر اکابر نے مختلف ناموں سے حریم شریفین میں پیش آمدہ معاملات، فیوضات و برکات کا تذکرہ فرمایا ہے۔ آپ نے تو ہمہ زیادہ بار حاضری دے کر فیوض و برکات حاصل فرمائے ہیں۔ آپ بھی کچھ تحریر فرماتے؟! بر جست فرمایا ”کہ مجھے کوئی دعویٰ نہیں، بندہ نے جو رات سے عرض کی: کہ میں دعویٰ کیا نہیں عرض کر رہا، بلکہ یہ کہ خلق خدا کو اس سے بہت سی معلومات اور استفادہ ہوتا؟ فرمایا کہ کوئی ضرورت نہیں!

اللہ اکبر! کہاں حضرت خواجہ جیسے خدار سیدہ مرشدان حقیقی اور کہاں میرے جیسے نالائق رسی اور نمائشی پیر۔ پہ نسبت ناک رہا عالم پاک! اسی صحن میں ایک طیفہ یاد آگیا۔ قطب وقت خواجہ شمس الدین سید پوری بنوری قدس سرہ کے ایک خلیفہ ریل گاڑی کے سفر میں تھے۔ ایک یحیم رسی پیر صاحب بڑے طمطران سے چار آدمیوں کی سیٹ پر قبضہ کر کے ایسے ہی براجمان تھے۔ خلیفہ صاحب اسی سیٹ کے ایک کونے پر مشکل اڑکر بیٹھ گئے اور بار بار پیر صاحب کی طرف لجاجت آمیز نظر وہ سے دیکھا کہ میں گنگ بیٹھا ہوں؛ شاید پیر صاحب تھوڑا اسمٹ کر میرے لیے کچھ گنجائش پیدا کریں۔ لیکن پیر صاحب اس سے مس نہ ہوئے اور نہ ہی خلیفہ صاحب کی روحانیت کو پر کھ سکے۔ آخر خلیفہ صاحب نے عرض کر دی: کہ حضور! اگر تھوڑا کلوڑ ہو جائیں تو میرے لیے گنجائش نکل سکتی ہے۔ پیر صاحب جو کہ کافی دیر سے خود نمائی کے لیے پرتوں رہے تھے لیکن موقع نہیں مل رہا تھا

فوراً غصے سے گردن کو خاص انداز میں تاوے کر بولے: آپ کو معلوم ہے کہ میرے چار لاکھ مرید ہیں؟! غلیف صاحب نے عرض کی: کہ حضور میں نے تو مریدوں کی تعداد پوچھی بھی نہیں، نہ ہی اس سے میری کوئی غرض ہے کہ مجھے تو بیٹھنے کے لیے ڈیڑھ فٹ بجکر چائیے!! ظاہر ہے کہ ایسے خود نما پیروں سے کس کی کیا اصلاح ہوگی؟!
یہ زاہد نفس پرور تیرے دربان بن کے بیٹھے ہیں خداوند تیرے در تک رسائی کتنی مشکل ہے

کشف و کرامات

کشف و کرامات اگرچہ ولایت کی شرط نہیں، لیکن کم و بیش صوفیانہ ولایت کے لوازم و آثار میں سے ہے۔ طریق تصوف میں آنحضرت جل سلطانہ کا شاید ہی کوئی ایسا پاک باطن برگزیدہ بنہ ہو جو کم و بیش اس سے خالی ہو۔ خواہ و خود سمجھے یا نہ سمجھے۔ حضرت خواجہ علیہ الرحمۃ جن کی سجادگی کا زمانہ چون سالہ (۵۲) طویل عرصہ پر محیط ہے۔ لاکھوں مریدین اور متسلین حضرت خواجہ سے فیض یاب ہوئے۔ ہزاروں معتقدین نے موقع بموقع ان سے کشف و کرامات کا صدور دیکھا جو کہ معتقدین میں ہر خاص و عام کی زبان پر ہیں۔ راقم الحروف اپنے ساتھ پیش آمدہ دو واقعات کشف کا ذکر کرے گا:

پہلا واقعہ: خانقاہ شریف میں گرمیوں میں عصر کی مجلس میں بندہ بھی حاضر تھا۔ حضرت کے مجرہ شریفہ اور مسجد کے صحن کے درمیان کلی فضا میں مجلس ہوتی تھی۔ حضرت چار پائی پر تشریف فرماتھے اور چند معتقدین حضور کا بدن مبارک دبارہ ہے تھے۔ بندہ بھی آہستہ آہستہ قریب پکنچا بانے والے ساتھی نے حضرت کا بازوں اس انداز سے تھام رکھا تھا، کہ دست مبارک مجھے نظر آ رہا تھا؛ بندہ چونکہ پامسٹری کا شوق بھی رکھتا تھا۔ خیال ہوا کہ حضرت کے دست مبارک میں کوئی ایسی لکیر ہے جو حضرت کے امام وقت ہونے پر دال ہے؛ دیکھنا چاہیے۔ بندہ نے غیر محبوس طریقے سے مزید قریب ہونے کی کوشش کی۔ حضرت نے مکشوف ہونے پر فوراً اطیف حیلے سے دست مبارک کا رخ اپنی طرف فرم کر مٹھی بند کر لی اور دو، تین بار بندہ کی طرف خاص نظروں سے دیکھا اور آخوندکی بندہ کی رکھی۔

دوسرا واقعہ: حضرت خواجہ اپنی امدادیع اور خاموشی کی بنا پر بوقت ملاقات عام طور پر رسی علیک سلیک پر ہی اکتفا فرماتے تھے۔ بہت ہی انحصار الخواص حضرات سے معمول سے زائد انبساط بھی بھی فرمایا کرتے تھے۔ حضرت اسلام آباد تشریف لائے ہوئے تھے۔ بندہ حاضر ہوا۔ گھر کے کسی بچے نے بتایا کہ حضرت کھانا تادول فرمائے ہیں۔ چنانچہ بندہ نے باہر گلی میں ہی چھل قدمی میں بہتری سمجھی۔ خیال ہوا کہ اندر تجھ بھی ہو گا، سرسری سی ملاقات ہو سکے گی۔ کاش کہ حضرت خود ہی خلاف معمول کافی انبساط و شفقت فرمائیں! چنانچہ حضرت کے فارغ ہونے پر بندہ حاضر ہوا۔ حضرت نے بوقت سلام خلاف معمول بندہ کا ہاتھ کافی دیر تھا میں رکھا اور حال احوال پوچھتے رہے۔ بالآخر بندہ اپنے خیال اور خواہ پر مسکرا دیا۔ حضرت بھی مجھے دیکھ کر مسکرائے اور پھر ہاتھ چھوڑ دیا۔ اسی طرح میرے علاوہ ہزاروں معتقدین کیسا تھا ایسے واقعات بار بار پیش آئے ہوں گے جو کہ حضرت کے انتہائی روشن ضمیر ہونے پر دال ہیں۔

حافظہ

محمد شین، فقہاء اور علماء کرام رحمہم اللہ تعالیٰ کے اوصاف میں حافظہ کو خاص اہمیت حاصل رہی ہے اور ان کی سوانح میں

اس کا خاص ذکر ملتا ہے۔ جو کہ وہی اور کسی دونوں طرح کا ہو سکتا ہے۔ گناہوں سے تحفظ، خصوصی طور پر نظر وہ کی حفاظت سے اس کا خاص تلقی رہا ہے۔ لیکن عام ضابطے کے بر عکس تصوف میں کمال کامدار چونکہ فنا و بقا پر ہے جو کہ مساوا کے نسیان پر مرتب ہے۔ اسی لیے صوفیائے کرام رحمہم اللہ تعالیٰ میں ایسے مستقر الخال لوگ بھی بکثرت ہوئے ہیں جو اپنا نام تک بھول جاتے تھے، لیکن حضرت خواجہ باوجوانہتائی اونچے صوفی صافی ہونے کے کمال درجہ کا حصہ بھی رکھتے تھے۔ اس لیے حافظہ بھی بہت قوی رکھتے تھے۔ حافظہ کی طرف سے ایک بار ”دلال الخیرات“ طبع ہوئی جس کے شروع میں درودتاج بھی طبع ہوا۔ ایک شیخ مولویانہ ذہن رکھنے والے ساختی نے کہا کہ اس میں کچھ الفاظ مومہم شرک ہیں! بندہ اتفاق سے اپنی کسی مقصد کے لیے حضرت خواجہ کو خط ارسال کر رہا تھا۔ اس نے بھی یا اشکال لکھ کر بحث کر دیا۔ حضرت خواجہ نے جواب میں ”دلال الخیرات“ کے شروع میں درودتاج کی طبع سے لاطلی اور بے تعلقی نظر ہر فرمکار مغذرات فرمائی۔ بات آئی گئی ہو گئی۔

اس واقعے سے تین سال بعد بندہ پہلی بار حلقہ شریف زیارت کے لیے حاضر ہوا تو غالباً درودے دن حضرت خواجہ نے ایک عبارت بندہ کے سامنے رکھ دی فرمایا کہ اس عبارت پر شرعاً کوئی اشکال تو نہیں؟! بندہ نے عرض کی: کہ اگر ”بَا“ سیپیٹ کے لیے لیں، علت کے لیے نہ لیں تو ظاہر کوئی اشکال نہیں۔ حضرت نے فوراً مسکرا کر فرمایا کہ پھر لوگ درودتاج پر کیوں اعتراض کرتے ہیں!! حق یہ ہے کہ درودتاج والا مدرجہ بالا قصہ بندہ کے اپنے ذہن سے نکل چکا تھا، لیکن حضرت کے فرمانے سے ذہن میں تازہ ہوا اور حضرت کے قوی حافظے کی داد دینی پڑی۔

عشق امام ربانی[ؒ]

اگرچہ مجددی سلسلے کے ہرشاب و شیخ کو امام ربانی سے خصوصی محبت ہوتی ہے لیکن حضرت خواجہ و امام ربانی[ؒ] سے غایت درجہ محبت تھی۔ اتفاق سے ایک بار مجلس میں بندہ نے عرض کی: کہ خاتم الحمد شیعہ علماء انور شاہ کاشمیری[ؒ] نے فرمایا ہے کہ امام ربانی[ؒ] کے خلیفہ اجل شیخ آدم بنوری[ؒ] کے بعض ملکات، امام ربانی[ؒ] سے زیادہ قوی تھے۔ خلاف معمول سن کر حضرت چھیں بھیں ہوئے اور فرمایا کہ کاشمیری صاحب نے کون سی نسبت مجدد یہ حاصل کی ہوئی تھی کہ ان کو یہ کہنے کا حق ہو؟؟!

امام ربانی حضرت مجدد الف ثانی[ؒ] نماز کے تشهد میں رفع مسجد کے قائل نہیں تھے اور ان کے عاشق صادق تمام حاملین نسبت مجدد یہ بھی اسی نسبت سے رفع مسجد نہیں کرتے تھے۔ حضرت خواجہ کا بھی معمول عدم رفع کا تھا۔ اسی طرح رئیس الحمد شیعہ حضرت مولانا حسین علیہ بھی عدم رفع کے قائل تھے۔ امام ربانی[ؒ] نے متوبات میں فقہی روایات سے مل مل ایک مکتوب عدم رفع مسجد پر بھی تحریر فرمایا ہے۔ ایک دن بندہ نے حضرت خواجہ سے عرض کی کہ آپ کے تشهد میں اشارہ نہ فرمانے کی کیا وجہ ہے؟ فرمایا: کہ تم نے مجدد صاحب کا مکتوب نہیں پڑھا؟ بندہ نے عرض کی کہ بندہ نے مزاد صاحب[ؒ] کا مکتوب بھی پڑھا ہے۔ (مززاد صاحب نے اثبات رفع مسجد پر مکتوب تحریر فرمایا ہے اور باوجود مجددی اور عاشق امام ربانی ہونے کے مجدد صاحب کے قول کو فقہی اعتبار سے مرجوح قرار دیا ہے۔) حضرت میرا جواب سن کر مسکرائے اور فرمایا کہ حضرت مجدد[ؒ] کے صاحبزادہ ثانی خواجہ محمد سعید[ؒ] نے عدم رفع پر ایک مستقل کتاب تحریر فرمائی ہے۔ بندہ نے عرض کی: کہ مجھے امام ربانی[ؒ] کے سب سے چھوٹے صاحبزادے خواجہ محمد سعید[ؒ] کے اثبات رفع پر مستقل تصنیف کا بھی علم ہے۔ حضرت جواب سن کر محظوظ ہوئے اور مسکراتے رہے۔ آخر میں بندہ نے عرض کی کہ ہماری حقیقی فقہی روایات کا سب سے بڑا مأخذ اور سند تو امام محمد[ؒ] ہیں۔ وہ خود

فرما رہے ہیں: ”وبه نا خذ و هو قول أبي حنيفة“ کہ ہمارے امام ابوحنیفہ کا بھی قول عمل ہے؛ رفع مسجحہ، اور اسی پر ہمارا عمل ہے تو پھر کیا گنجائش باقی رہ جاتی ہے! حضرت نے مسکرا کر فرمایا: کہ بھی آپ کیا کریں، آپ کو کون روکتا ہے؟

سکوتِ دائمی

ہر سلسلے کی اپنی خصوصیات ہوا کرتی ہیں سلسلہ قشبندیہ کی بناء یہ چونکہ ذکر فخری پر ہے۔ اس لیے خاموشی سے صحبتِ شیخ میں اپنے لطاائف اور اس باقی کی طرف متوجہ رہ کر فیض و برکات اخذ کرنے کو خاص اہمیت حاصل ہے۔ حضرت خواجہ اسی اصول کی بنا پر ہمیشہ خاموش رہتے تھے۔ احادیث میں خواجہ کا نات حضرت ختم المرسلین صلی اللہ علیہ وسلم کے بارے میں کان کثیر الصمت کے الفاظ آئے ہیں اور یہ تو قارئین نے سنا ہی ہوا گا: کہ حکمت و دانائی کے دس اجزاء ہیں؛ جن میں سے نو صرف خاموشی میں ہیں اور وہ یہ بھی اصحابِ عشق و معرفت کی خاموشی خالی سکوت کا نام ہی نہیں؛ بلکہ: خموشی معنی دار دکر لکھنے نہیں آید کام صداق ہوتی ہے۔ نیز من عرف اللہ کل لسانے بھی مسلمات میں سے ہے۔ ان تمام امور کی بنا پر حضرت خواجہ دامَ السکوت تھے۔ عوام الناس جو کہ جب تک وعظ و نصیحت یا بیان نہ کن لیں متناثر نہیں ہوتے۔ اسی طرح اس اصول کو نہ سمجھنے والے اپنے خاصے پڑھے لکھے لوگ بھی حضرت کی مسلسل خاموشی پر حیران ہوتے تھے۔ چنانچہ ایک بار کسی نے عرض کر ہی دی: کہ حضور کچھ فرمائیں؟ تو حضرت خواجہ نے امام ربانیؒ کا قول نقل فرمایا:

”جس کو ہماری خاموشی سے فائدہ نہ ہو، اس کو ہمارا کلام کوئی فائدہ نہیں دے گا۔“

ایک دفعہ اتفاق سے بندہ خانقاہ میں تھا۔ مظفر گڑھ کے علاقے سے ایک عمر سیدہ سفید ریش، تقریباً حضرت کے ہم عمر ایک صاحب، بڑے بالتوںی اور چٹوئے قسم کے مرید تشریف لائے۔ غالباً اسی دینی مرستے کے سفیر بھی تھے۔ مجلس شریفہ میں سوائے علیک سلیک کے کوئی بات بھی نہ کیا گئی۔ مجلس کے بعد میرے پاس آئیتھے اور فرمانے لگے: کہ حضرت تو بالکل بولتے ہی نہیں!! میرے پہلے شیخ خواجہ سعید گوہانیؒ مجھے بہت نصیحتیں فرمایا کرتے تھے۔ بندہ نے عرض کی: کہ اپنی اپنی طبیعت ہے؛ جو بات واقعی ضروری ہو حضرت فرمادیتے ہیں۔ جو نہیں فرماتے وہ ضروری نہیں ہوتی۔ کہنے لگے: کہ میں تو حضرت کی خاموشی سے تک جاتا ہوں!! حضرت کو کچھ نہ کچھ فرمانا چاہیے۔ بندہ نے عرض کی: کہ بزرگوں کے بارے میں ایسی باتیں نہیں کیا کرتے۔ عرصی مجلس میں ان صاحب نے حضرت کے کچھ فرمانے کا انتظار کیا لیکن بے سود۔ بالآخر خود ہی بول پڑے کہ: سائیں! میرے پہلے پیر مجھے بہت نصیحتیں کرتے تھے۔ چنانچہ جب ان کی وفات کا وقت آیا تو میں نے عرض کی: کہ آپ تو اب فوت ہو رہے ہیں میرے بارے میں کیا حکم ہے؟ انہوں نے فرمایا: کہ میری وفات کے بعد دو آدمیوں میں سے جس کے پاس مرضی ہو چلے جانا: ایک حضرت خواجہ عبداللہ بہلوی شجاع آبادی ہیں اور دوسرا حضرت خواجہ خان محمد کنڈیاں والے ہیں۔ چنانچہ میں ابھی اسی شش و شیخ میں تھا کہ دونوں میں سے کس کے پاس جاؤں؟! تو کچھ عرصہ بعد خواجہ عبداللہ بہلویؒ بھی وفات پا گئے۔ چنانچہ پھر صرف آپ ہی رہ گئے۔ پھر میں آپ سے بیعت ہوا۔ اس بزرگ کی زبان سرا یکی تھی اور حضرت کے ساتھ بات کا طرز بالکل ہم عمر دوستوں جیسا تھا۔ جس سے حضرت خواجہ سمیت پوری مجلس کافی مخطوط ہوئی۔ ساتھ ہی یہ بھی کہہ دیا کہ سائیں! چند سال پہلے جو مرید آپ کے پاس آتے تھے کافی تھی ہوتے تھے۔ کوئی مٹھائی لے آتا، کوئی چھل لے آتا، مجھے بھی کھانے کا موقع مل جاتا۔ لیکن اب چند دن سے دیکھ رہا ہوں کہ کافی بخیل مرید آتے ہیں، کوئی چیز نہیں لاتے!!

حضرت نے فرمایا: تمہیں مٹھائی کی خواہش ہے، تمہیں مل جائے گی۔ ان صاحب نے حضرت کی بناشت کو دیکھتے ہوئے سر پر ہاتھ رکھ کر کہا کہ یہ دستار کافی سال پہلے آپ نے دی تھی؛ اب بالکل بوسیدہ ہو چکی ہے۔ اس دفعہ نی دستار مجھے عنایت کرو؛ میں لے کر جاؤں گا۔ حضرت نے مسکراتے ہوئے فرمایا کہ مل جائے گی!

الغرض مجلس شریفہ میں اگرچہ ہر ایک کی خواہش ہوتی ہوگی کہ حضرت کچھ فرمائیں، لیکن حضرت اپنے اصول کی پاسداری فرماتے ہوئے، آفتاب معرفت و مورثیات ہونے کی بنا پر اپنے فیضات و برکات کی ضیاء پاشیوں سے باطنی طور پر مجلس کو گرم رکھتے تھے۔ جس سے اصحاب بصیرت واستعداد، خصوصاً اصحاب ادراک و کشف پوری طرح مستفین ہوتے تھے۔ حتیٰ کہ ایک بیت پرجم کر بیٹھنا مشکل ہوتا تھا۔ انوار ہڈیوں میں سرایت کرتے ہوئے محسوں ہوتے تھے۔

دل سکلتا ہے تیرے سرد رویے پر مرا دیکھے اس برف نے کیا آگ لگا رکھی ہے
حضرت کی ذات عالی تو نورِ حسم تھی۔ مجلس شریفہ سے کسی کے بے فیض اٹھنے کا تو سوال ہی کیا ہے۔ الایہ کوئی بہت ہی شیطان صفت اور علّق کی ایذ ارسانی کی ہنا پر محروم القسمت ہو تو علیحدہ بات ہے!

تمہید سنان قسمت راچ سود از رہبر کامل حضر از آب حیوان تشنہ لب آرد سکندر را
ورنہ حضرت تو جس علاقے میں تشریف فرمائے تو پورے علاقے کی فضا انوار کی بارش سے سیراب ہوتی تھی۔

ایک دفعہ بندہ بغیر عیید کے دوسرا دن قطب البلاد حضرت لا ہور پہنچا۔ دو دن بعد حسب معمول رات کو سویا تو فضا معمول کے مطابق تھی لیکن سحری کو جب اٹھا تو لا ہور شہر کی فضا کو بندہ نے روحانیت سے معمور پایا۔ بڑی جیت ہوئی؛ کہ انہی رات کو خلاف معمول کوئی بات نہیں تھی، اب سحری کو یہ روحانیت کہاں سے آئی۔ فوراً دُن حضرت خواجہ کی طرف منتقل ہوا کہ غالباً رات کے کسی حصے میں حضرت خواجہ لا ہور میں تشریف فرمائے ہیں۔ چنانچہ فخر کے فوراً بعد ناشتے میں بندہ نے میز بان سے کہا کہ شاید حضرت خواجہ لا ہور میں تشریف لائے ہیں۔ انہوں نے کہا کہ حضرت چند دن قبل حج پر تشریف لے گئے تھے عیید کے فوراً بعد بظاہر واپسی کا کوئی امکان نہیں، لیکن بندہ اپنے ادراک پر مصروف تھا۔ چنانچہ ایک ساتھی معلومات کے لیے حضرت کے مخلص قاری نذری صاحب کے پاس بھیجا گیا۔ انہوں نے فرمایا کہ حضرت واقعی رات ساڑھے بارہ بجے کی فلاٹ پر تشریف لائے تھے اور ابھی ہی ناشتہ کر کے خانقاہ تشریف لے گئے ہیں۔

شہر تو شہر ہے؛ سچ پوچھو تو کئی بار ایسا بھی ہوا کہ بندہ نے روحانی فضا کو کدر اور سُو نا سُو نا پایا۔ خیال ہوا کہ شاید حضرت خواجہ ملک میں تشریف فرمائیں ہیں۔ چنانچہ معلومات کرنے پر معلوم ہوا کہ واقعی حضرت خواجہ یہ دن ملک کے دورے پر تشریف لے گئے ہوئے ہیں۔

نہ پوچھاں خرقہ پوشوں کی ارادت ہو تو دیکھاں کو یہ بیضاء لیے پھرتے ہیں اپنی آستینیوں میں قصہ عجیبہ: حضرت خواجہ اگرچہ آخری سالوں میں مندرجہ بالاسکوت پر بہت کار بند تھے، لیکن انہارہ میں سال قبل کی مجلس میں سوالوں کا خاطر خواہ جواب ضرور مرحمت فرمائے تھے۔ بندہ جب بھی مجلس میں ہوتا تو تصوف کے کسی موضوع پر ضرور پوچھ گئے کرتا رہتا اور حضرت بھی شفقت فرماتے ہوئے واجبی ساجواب ضرور مرحمت فرماتے۔ اتفاق سے بندہ نے تصوف کی کوئی بات پوچھی تو حضرت بات سنتے ہی فوراً خلاف معمول اٹھ کر باہر تشریف لے گئے۔ ساری مجلس میری طرف دیکھنے لگی۔ بندہ خودا پنی جگہ پریشان؛ کہ خدا خواستہ کوئی گستاخی مجھ سے ہوئی ہے کیا؟! لیکن مجلس کے ایک حاضر باش، مزاد

شاس نے میری طرف اشارہ کیا کہ آپ بھی حضرت کے پیچھے چلے جائیں۔ بندہ لرزتی ناگلوں سے حضرت کے پیچھے چل پڑا۔ چنانچہ حضرت کشاں کشاں خانقاہ کی لاہوری میں تشریف لے گئے اور خانہ کتب تصوف کے سامنے قیام فرمادی۔ بندہ پیچھے کھڑا رہا۔ حضرت نے کچھ دیر کی تلاش کے بعد تصوف کی مشہور کتاب ”لواح جامی“ نکالی۔ فہرست دیکھی اور پھر کتاب بندہ کے ہاتھ میں تھماڈی فرمایا کہ اس کا فلاں جگہ سے مطالعہ کرو۔ چنانچہ واپس ہم دونوں مجرہ شریفہ پہنچے۔ وہ پھر کی فرصت میں بندہ نے کتاب کا مطالعہ کیا اور ظہر کی مجلس میں عرض کی کہ میں نے کتاب کا مطالعہ کر لیا ہے، لیکن اس میں چند باتیں غلط ہیں!! حضرت نے فرمایا کہ یہ کیسے ہو سکتا ہے؟ بندہ نے وہ مقام کھول کر آگے کر دیا۔ حضرت دیکھ کر مسکرائے فرمایا کہ ہاں کتابت کی غلطی سے مضمون غلط ہو گیا ہے۔ پھر رات کی مجلس میں جس میں ساتھی نبیتاً کم ہوتے تھے، بندہ نے وحدۃ الوجود کی بحث شروع کی۔ حضرت نے کافی معلومات افراؤ جوابات عنایت فرمائے جو آخر میں مکتب کے بعد بندہ ذکر کرے گا۔ ایک جواب جس پر بندہ نے اشکال ظاہر کیا: اس کا جواب باحوالہ دکھانے کے لیے حضرت نے فرمایا کہ اپنے پیچھے موجود الماری سے فلاں کتاب دے دو۔ حضرت نے وہ حالہ تلاش کرنے کی کافی کوشش فرمائی، لیکن پندرہ منٹ کی جتو کے باوجود حوالہ نہ مل سکا۔ آخر بندہ نے عرض کی کہ چلو پھر کسی موقع پر تلاش کر لیں گے، لیکن حضرت نے میری بات سنی ان سنی کردی اور حوالہ کی تلاش جاری رکھی جبکہ بندہ کو پہلے سے علم تھا کہ حضرت خواجہ ”شیخ المشائخ شاہ غلام علی مجددی“ کا قول مجھے دکھانا چاہتے ہیں۔ چنانچہ جب تلاش کو پون گھنٹے کے فربیہ وقت ہو گیا اور تمام ساتھی میری طرف بار بار دیکھنے لگے کہ حضرت کو تم نے ویسے مشقت میں ڈال رکھا ہے تو بندہ نے دوبارہ عرض کی کہ حضور صبح تلاش کر لیں گے، لیکن حضرت بدستور ورق گردانی فرماتے رہے۔ بالآخر مجبوراً بندہ کو آخری پتہ چیننا پڑا کہ میرے خیال میں حضور مجھے شاہ غلام علیؒ کا ارشاد دکھانا چاہتے ہیں، وہ پہلے سے میرے علم میں ہے۔ حضرت نے مسکرا کر کتاب بند فرمادی اور فرمایا کہ میں وہی دکھانا چاہتا تھا۔ حضرت نے مجھ نالائق کے وسعت مطالعہ کی تعریف بھی فرمائی، نیز شکریہ ادا کرنے کا حکم فرمایا۔

کمال عظیم

امت محمدی علی صاحبہا الف الف تھیہ وسلام کے جن چند حلیل القدر مشائخ کرامؒ کو حضرت جل سلطانہ نے شریعت، طریقت، معرفت، حقیقت کی جامعیت کی بنا پر یہی کی پوری پوری حقیقت مع لوازمہا و آثارہ عنایت فرمائی تھی؛ حضرت خواجہ اپنی بہت سی خصوصیات کی بنا پر ان مشائخؒ میں خاص مقام کے حامل تھے۔

مشائخ طریقت کی عام طور پر تین اقسام ہر دور میں رہی ہیں۔ بندہ نے بھی تینوں اقسام کو دیکھ رکھا ہے:

قلم اول: بعض مشائخ طریقت اگرچہ عملی، حالی اور باطنی طور پر کمالات تصوف سے حسب استعداد خاطر خواہ حد تک متحقق ہوتے ہیں اور باریاضت ہونے کی بنا پر دوسرے کی تربیت اور اصلاح بھی کر سکتے ہیں۔ لیکن علمی طور پر تصوف کی حقیقت سے نآشنا ہوتے ہیں۔ چنانچہ صاحب استعداد لوگ اگر علمی طور پر کوئی ایکال یا سوال، تصوف کے بارے میں ان سے پوچھیں تو وہ جواب دینے سے عاجز ہوتے ہیں۔ ایسے مشائخؒ کی کشیداد ہر دور میں خصوصاً آخری دور میں رہی ہے۔

قلم دوم: ایسے مشائخؒ جو عملی، حالی، روحانی اور باطنی کمالات میں بھی بیچارے کمزور ہوتے ہیں اور علمی طور پر بھی تصوف کے فن سے کوئی مناسبت نہیں رکھتے۔ ایسے حضرات کو مشائخؒ کی بجائے پیران کرام کہنا چاہیے اور محکم نصیب ہیسے اکثر پیر

اس دور کے تقریباً اپسے ہی ہیں۔

قسم سوم: ایسے مشائخ کرام جو واقعی سجادہ نشین ہیں۔ شریعت، طریقت اور حقیقت کے تمام پہلوؤں پر علمی، عملی، روحانی غرضیکہ ہر لحاظ سے حاوی ہوتے ہیں۔ کمال و تکمیل میں بھی اعلیٰ مقام رکھتے ہیں؛ فن کے بہترین شارح اور اولیٰ بخش جواب دھنندہ ہوتے ہیں اور تصوف کے دفائق، معارف، رموز و اسرار کے پوری طرح آشنا ہوتے ہیں۔ پہلے ادوار میں ایسے مشائخ بکثرت ہوتے تھے۔ لیکن آخری ادوار میں کم، اور دور حاضر میں سوائے حضرت خواجہ کے کوئی شخصیت راقم الحروف کی نظر سے اس پائے کی نہیں گز ری۔ فنِ تصوف سے نا آشنا لوگ خواہ عوام ہوں یا خوص، عام طور پر یہ سمجھتے ہیں کہ یہری ایک معمولی، عام اور آسان سماں کام ہے۔ حتیٰ کہ عوام تو عوام ہیں؛ خواص بلکہ علماء میں سے بھی کئی حضرات یہ کہتے ہوئے پائے گئے ہیں کہ پیری توہر بنڈہ کر سکتا ہے؛ صرف یہی توہانا ہوتا ہے کہ اتنی دفعہ فلاں ذکر کیا کرو اور اس۔ حاشا و کلام ثم حاشا و کلام !!

بلا مبالغہ حق بات یہ ہے کہ ملت اسلامیہ کے تمام کاموں میں سب سے مشکل ترین کام پیری ہے۔ بڑے بڑے لوگ اس فن میں ناقص پائے گئے۔ پیری کیا ہے؟ اس کی حقیقت پر قدرے روشی ڈالتے چلوں؛ تاکہ مغالطہ دہندگان کی غلط فہمی یا خوش فہمی دور ہو سکے۔

پیری نام ہے: آنحضرت جل سلطانہ کے مراتب قرب میں اپنے کمال اور دوسروں کی تکمیل کا۔ کمال کیا ہے؟ کمال نام ہے تین چیزوں کا:

۱۔ ظاہرًاً و باطنًاً پورا پیغام شریعت و سنت متّقی ہونا۔

۲- باطن کا انوارِ حقیقت میں مستغرق ہونے کی بنا پر لاطائف عشرہ کا پورا پورا مصغی و مزگی کی، محکمی و محکّی ہونا۔ قالب کا اعتدال حقیقی سے مشرف ہونا۔ مقام بی یسمع و بی ییصر کی بنا پر فنا فی اللہ و قباقب اللہ سے مشرف ہونا۔ صاحب کشف عینی یا کم از کم صاحب کشف و جدانی و ادارک باطلی ہونا۔ دنیا و ما فیہا کی محبت سے بالکلیہ خالی ہونا۔ دن رات کی کوئی گھڑی ریاضت، اعمال یا مشاہدہ و توجہ الٰی اللہ سے خالی نہ ہونا۔

۳۔حضرت جل سلطانہ کے معاملات کو پوری طرح سمجھنا اور ان کے مقتضی پر ہمہ وقت عمل پیرا رہنا۔
 جبکہ مقام تیکیں نام ہے مندرجہ ذیل تمام صفات سے متصف ہونے کا: جب کوئی بیعت کے ارادے سے آئے؛ اس کی استعداد کو دیکھنا، کہ قرب عام کی استعداد رکھتا ہے یا قرب خاص کی۔ اگر استعداد قرب خاص رکھتا ہے تو رواہ ولایت کی استعداد رکھتا ہے یا رواہ نبوت کی؛ بصورت ولایت استعداد جذب رکھتا ہے یا سلوک کی۔ کیونکہ ان میں سے ہر استعداد کے متناسب علیحدہ ادا کار و اوراد ہیں۔ اصحاب بصیرت نے دیکھا ہوا کہ مشائخ سے بیعت کے بعد مختلف اسماق، مختلف سالکین کو جو ملتے ہیں؛ اس میں اصل راز یہی استعداد کا فرق ہے۔ پھر سالک کس طفیل یا مشرب سے خاص تعلق رکھتا ہے یا کس نبی کے زیر قدم ہے؛ تاکہ اس طفیل پر خاص توجہات اور محنت کرائی جائے۔ عنایت شدہ ذکر اُس نے کیا ہے یا نہیں؟! اس کے لطائف اس سے متاثر ہوئے ہیں یا نہیں؟ اگلا سبق دیے جانے کے قابل ہے یا نہیں؟! عالم امر سے مناسب کم رکھنے کی صورت میں، خصوصی توجہات سے اُس کی مناسبت پیدا کرنا، تاکہ ناسوتی صفات چھوڑ کر ملکوتی صفات کی طرف ترقی کرے۔ پھر بحالت جذب، کیفیات و واردات کا تتمیل نہ کر سکنے کی صورت میں اس کو مصلحت کی خاطر واپس یعنچہ لانا یا بصورت تحف توجہ سے اُس کو اُس کیفیت سے بالا مقام پر لے جانا۔ سالک کی شرعی خامیوں سے پوری طرح باخبر رہنا اور اس مقام سے اس کو نکالنے کے

لے نصیحت، توجہ و دعا سے اُس کی دشگیری کرنا۔ سالک کے کسی گناہ کی بنا پر نزول غضیٰ یا نزول عدلی کا شکار ہو کر عروج کھو دینے پر دوبارہ اُس کو اس مقام تک پہنچانا۔ بصورت استعداد عالی جوئی تجلیات اس سالک کے لیے نافع ہیں؛ اُن کو اس پر اور دکرنا اور مضر تجلیات سے بذریعہ بائی پاس کسی بالا جگہ تک پہنچانا۔ صاحب استعداد غیر ملکی مرید یہ یادور دراز رہنے والے عشاقد سالکین کو دور دراز کی توجہ سے مقامات عالیہ تک پہنچانا اور سالکین کو پیش آنے والے علمی و حاملی اشکالات سے تلبی بخش طریقے سے نجات دینا۔ فنا فی ارشیخ، فنا فی الرسول اور فنا فی اللہ جیسے مقامات سے گزار کر مقام احسان تک اس کو پہنچانا۔ عالم غیب کے زمود والسرار سے رفتہ رفتہ اُس کی مناسبت پیدا کر کے، ان کے حقائق کو سمجھنے کی استعداد اجرا کر کرنا۔ بے استعداد یا ضعیف الاستعداد سالکین پر انکاں کی وجہ سے کھلنے والے کشوٹ کو بخاراٹ مصلحت بند کرنا۔ واقعات و منامت کی صحیح تعبیر کی عکاسی کرنا۔ سالکین کے علاوہ عام ملاقاتی حضرات کی حقیقت پر مطلع ہونا؛ تاکہ نیز لوکل رجل منزلہ پر عمل کیا جائے اور پھر سب کچھ کے باوجود اپنی حقیقت کو ان کی آلو دیگوں سے بچائے رکھنا۔ اپنے اور سالکین کے اعمال و اشغال کے انوار و اثرات پر علمی و حاملی پوری پوری گرفت رکھنا۔ مجلس پر مختلف الجہات وارد شدہ کیفیات کے اسباب پر نظر رکھنا۔ غرضیکہ اس قسم کی بیسیوں وجوہ کے اسباب عمل، ثمرات و نتائج پر علماء و تصرفاً پوری طرح حاوی رہنا۔ ظاہر ہے کہ ان میں سے اکثر صفات کا مدار کشف و ادراک باطنی پر ہے۔ جن کا مدار ریاضتِ دائیٰ اور لقمه حلال پر ہے۔ آج کل دو راحترمیں نظام کے باکثر اوجوہ سودی ہونے کی بنا پر رزق حلال تقریباً مفقود ہے ہر جگہ کہروہ یا مشتبہ طعام سے واسطہ پڑتا ہے۔ ان حالات میں حتیٰ الوعظ احتیاط و تقویٰ کو بلوڑ رکھنا۔

سودی نظام ہے اور یہ تقویٰ کی آرزو کتنا حسین فریب ہے جو کھار ہے جیں ہم اور پھر ریاضتِ دائیٰ کے لیے حضرت حق جل مجده کے عشق و محبت سے سرشار ہونے کی بنا پر سالہا سال کی شہبادے تاریک کو روشن وزندہ رکھ کر اس شعر کا مصدقہ بننا:

اسی کشمکش میں گزریں میری زندگی کی راتیں کبھی سوز و ساز روئی کبھی پیچ و تاب رازی
غرضیکہ پیری کے یہ لوازم و آثار کم از کم دور حاضر کے لحاظ سے اتنے مشکل اور کھن ہیں کہ جوئے شیر لانے کے مترادف ہیں۔ ان لوازم و آثار کے ہوتے ہوئے پیری کو ایک عام اور آسان سا کام سمجھنا؛ غالی از خرد ہونے کی علامت ہے۔ دور حاضر میں پیری کے ان لوازم و آثار کے ساتھ امام وقت حضرت خواجہ پوری طرح محقق اور متصف تھے۔ اگرچہ پیری کے اس رُخ کے ساتھ ساتھ معاشرہ میں رکی پیری کا ایک دوسرا رُخ بھی بہت وسیع حد تک موجود ہے۔ جس کی عکاسی یہ شعر پوری طرح کر رہا ہے: زاغوں کے تصرف میں عقاوتوں کے نشیں میراث میں آئی ہے انہیں منہ ارشاد
چنانچہ حضرت خواجہ جیسے مشايخ کو ہر وقت مریدوں کے جلو میں گھرے ہوئے دیکھ کر لپانے والے را اگر اسی غلط فہمی کی بنا پر، پیر بننے کی سختی لا حاصل میں ہرنا جائز ہتھنڈوں تک استعمال کرنے سے گریز نہیں کرتے۔ لیکن غالی از روحاںی کمالات آدمی کو یہ کون سمجھائے کہ پیری تو اپر سے نازل ہوتی ہے ایڑی چوٹی کا زور لگانے سے اور اپنے ہتھنڈے استعمال کرنے سے نہیں حاصل ہوتی:

ایں سعادت بزورِ بازو نیست تا نہ مخفی خداۓ بخشندہ

علمی عبورِ کامل در فنِ تصوف

جیسے کہ پہلے ذکر ہو چکا کہ حضرت خواجہ جامع مشائخ میں سے تھے۔ علمی طور پر بھی فنِ تصوف پر عموماً اور علوم مجددیہ پر خصوصاً عبورِ کامل رکھتے تھے۔ فنِ اصطلاحات و حقائق کے بہترین اور مستند شارح تھے۔ استشہاد کے طور پر حضرت خواجہ کے دو تین مکتوبات کا ذکر کر رہا ہوں؛ جو بنہ ناچیز کے نام حضرت خواجہ نے سوالوں کے جواب میں ارسال فرمائے۔ جس سے حضرت خواجہ کے علمی بلند مرتبہ کی کسی قدر عکاسی ہوتی ہے۔

عرضہ دو از قبیل بنہ نے وحدۃ الوجود اور وحدۃ الشہود کی حقیقت دریافت کرنے کے لیے ایک عریضہ حضرت خواجہؒ کی خدمت میں ارسال کیا۔ جس کا جواب حضرتؒ نے مندرجہ ذیل عنایت فرمایا جو کہ من و عن نقل کیا جا رہا ہے:

”مکرم و مترم جناب رشید الحق صاحب مطلاعہ فرماویں؛ کہ آپ کا گرامی نامہ موصول ہوا۔ آپ نے جس مسئلہ کے متعلق اس فقیر سے رجوع فرمایا ہے۔ وہ مسئلہ علمی ہونے کے ساتھ ساتھ ذوق اور وجود جانی بھی ہے اور من لم یذُقْ لَمْ يَذُرْ کام صداق ہے اور یہ فقیر دونوں سے عاری ہے۔ وحدۃ الوجود اور وحدۃ الشہود: یہ تصوف کے معمرکتہ الآراء مسئلے ہیں۔ حضرت امام ربانی مجدد الف ثانی قدس سرہ القدس سے پہلے صرف وحدۃ الوجود ہی کی بحث چلتی تھی۔ ہمارے علماء اسلام دیوبندی حبیب اللہ تعالیٰ وحدۃ الوجود کے ہی قائل ہیں۔ حضرت شاہ ولی اللہ رحمۃ اللہ علیہ نے دونوں اصطلاحوں میں تطبیق دینے کی سمجھی فرمائی جاؤں دوسرے نقشبندی مجددی حضرات نے قبول نہیں فرمائی اور اب یہ مسئلہ صرف کتابوں میں رہ گیا ہے۔ اس کا ذوق اور وجود ان رکھنے والے اگر موجود ہیں تو وہ ہمیں معلوم نہیں۔ حضرت شیخ اکبرؒ سے بعض مسائل میں حضرت امام ربانی مجدد الف ثانی نے اختلاف کیا ہے، لیکن اختلاف کے باوجود ان کے متعلق اپنے مکتوبات میں تحریر فرمایا ہے کہ وہ مقبولان بارگاہِ الہی میں نظر آتے ہیں۔“

وحدۃ الوجود کی آسانی تعمیر ہمہ اوس سے کی جاتی ہے اور وحدۃ الشہود کی ہمہ ازاوست سے۔ ان تعمیرات سے بہ آسانی سمجھا جاسکتا ہے کہ قرآن و سنت کے قریب کوئی اصطلاح پڑتی ہے۔ بہت مدت ہوئی مولانا محمد عبداللہ دھرم کوئی مرحوم؛ جو کہ حضرت رائے پوری حضرت مولانا عبد القادر صاحبؒ کے خلاف میں تھے، کے ساتھ ایک رات گزارنے کا اتفاق ہوا۔ وہ محترمی کے وقت اٹھے۔ تہجد کے بعد انہوں نے اپنے طریقہ کے مطابق ذکر بہر شروع کیا۔ وقتوں قتلے کے بعد وہ یہ بھی ترمیم کے ساتھ کہتے تھے:

جس طرف دیکھتا ہوں اُدھر تو ہی تو ہے

ای طرح حضرت امیر خسرو رحمۃ اللہ علیہ کے کلام میں ہے:

مَنْ ثُوَّبَ مُؤْمِنًا شُدَّ مُؤْمِنًا تَنْهَىَ ثُوَّبَ مُؤْمِنًا

تا کس نہ گوید بعد ازیں مَنْ دُكَمَ ثُوَّدِگَرِی

یہ اسی ہمہ اوس سے کیفیت کا پیر تو ہے اور اسی سے بے دین لوگوں نے اتحاد، حلول، تجسم کے غلط مسائل پیدا کیے ہیں اور تصوف کے منکرین نے انہی غلط چیزوں کو دیکھ کر کہا ہے: کہ تصوف میں ہندوستان کے جو گیوں کے اثرات ہیں۔

وحدۃ الوجود اور وحدۃ الشہود تصوف کی اصطلاح ہیں۔ ان کا عقائد سے کوئی تعلق نہیں۔ عقائد سے تعلق اس توحید کا ہے جس کی تعمیر قرآن و سنت میں موجود ہے۔ یہ اصطلاحیں اس کے اعتبارات ہیں۔ حضرت امام ربانی مجدد الف ثانی

نے وحدۃ الوجود کا انکار نہیں فرمایا؛ وہ فرماتے ہیں: سالکین راہ کو وسط میں یہ کیفیت بعض پر وارد ہوتی ہے اور بعض پر واردنیں ہوتی اور انہا میں اس کیفیت کی بجائے وحدۃ الشہود کی کیفیت وارد ہوتی ہے۔ اسی لیے حضرات نے لکھا ہے کہ جس پر یہ کیفیات واردنہ ہوں، اُس کو اس پر کلام نہیں کرنا چاہیے!! اختیاط کے پہلو کو مد نظر رکھتے ہوئے، فقیر اپنے اندر اس سے زیادہ لکھنے کی طاقت نہیں رکھتا۔ افسوس ہے!! کہ فقیر اس سلسلہ میں آپ کی کوئی مدد نہیں کر سکا۔ فقیر بفضلہ تعالیٰ تعافیت ہے۔ والحمد لله علی ذلك۔ فقیر آپ سب حضرات کی صحت و عافیت اور سلامتی کا طالب ہے۔ مولا پاک نصیب فرمادے آمین۔ فقیر کی طرف سے سب حضرات کی خدمت میں سلام مسنون۔ والسلام، یہ ملتوب حضرت خواجہ نے وفات سے چوبیں سال قبل تحریر فرمایا ہے۔

حضرت خواجہ نے باوجود مسئلہ پر تفصیلی روشنی ڈالنے کے اصل اختلاف سے اختیاط پہلو تھی فرماتے ہوئے معدترت فرمائی ہے۔ لیکن جیسے کہ قبل ازیں بندہ ذکر کر چکا ہے کہ اس مسئلہ کو بالشافہ حضرت سے مختلف مجالس و مواقع میں استفسارات کر کے بندہ نے سمجھا ہے اور امام ربانی مجدد الف ثانی قدس سرہ اور امام وقت حضرت خواجہ کے فرمودات کا حاصل جو کچھ ہے؛ کافی ساتھیوں کے عرصہ دراز کی خواہش اور اصرار پر نقل کر رہا ہوں۔ امید ہے کہ باذوق حضرات خصوصاً علماء مجدد یہ کے شاکرین کے لیے فائدے کا باعث ہوگا۔

وحدۃ الوجود کا اطلاق دو مقامات پر ہوتا ہے:
۱۔ دورانِ سلوک عروج اور حال کی ایک منزل پر۔
۲۔ حقیقت کائنات کے ضمن میں۔

۱۔ ”توحید و جودی“ یا ”بہہ اوست“ در عروج و حال: طالب حق جب کسی کامل مکمل شیخ کی اجازت سے، نیز ذکر و فکر و مراقبات کی کثرت سے تصفیہ و تزکیہ سے اپنے لٹائیں کو منور اور مزین کر لیتا ہے۔ عالم امراء ملکوت سے پوری پوری مناسبت حاصل کر کے دائرہ امکان سے گزر جاتا ہے۔ تو بعض سالکین کو (اغلب ہے کہ وہ مخدوب سالک ہوتے ہیں) سیئر برزخی اور ظلی کی انتہاء میں اور سیر اصلی و صفتی کی ابتداء میں آنحضرت جل مجده کے غائب محبت کی بناء پر؛ اچھے اور بے آئکیوں میں؛ یعنی مظاہر خیر و شر میں محبوب کی وحدت کا جمال مشاہدہ ہوتا ہے۔ ہر اچھے فعل کو اسی کافل پاتا ہے۔ غالباً حال کی وجہ سے تمیز رفع ہو جاتی ہے۔ چنانچہ آئینہ سے غافل ہو کر، مظہر کو ظاہر کا عین ہخاکو خالق کا عین جانتا ہے۔ برعکھوبان کند خوب آمد کے تحت ایمان کی طرح کفر کوئی اُس کا فعل جان کر بمنظراً استحسان دیکھتا ہے۔ غرض یہ کہ اسی مغلوبیت کی بنا پر امیر خسر و کی طرح

بـ چـہـ آـیدـ درـ نـظـرـ غـیرـ توـ نـیـسـتـ یـاـ توـئـیـ یـاـ بـوـئـ توـ یـاـ خـوـئـ توـ

کے راگ الاتپا ہے۔ حسن بن منصور حلاجؑ کا:

کفرت بدین اللہ و الكفر واجب لدی و عند المسلمين قبیح
کہتے رہنا۔ امام ربانی کا:

کفر و ایمان زلف و روئے آس پری زیبائی است کفر و ایمان هر دو اندر راہ ما کیتائی است
اپنے مرشد مترم لو تحریر فرمانا۔ شاہ ولی اللہ علیہ الرحمۃ کا:

غافل از خود ماند از صورت چوں پر شد آئینہ تا ترا شناختم جانا ز خود بیگانه ام
گلگناتے رہنا۔ بازیزید بسطامیؒ کا: لیس فی جبنتی سوی اللہ کاظہار کرنا۔ شیخ جامیؒ کا:
در هر چه نظر کرم غیر از تو نمی بینم غیر از تو کے باشد حقاً چه مجال است ایں
کے زمزے گانا۔ یہ سب اسی مقام کے پرتو، کیفیات اور پھول ہیں۔
مجون کا لیلی کے عشق مجازی میں:

آمرٌ علیٰ الدیار دیارِ لیلی اقبلَ ذا الجدار وذا الجدارا
کے ترنم سے انہی کیفیات کاظہار ہے۔

چونکہ تو حیود جودی کا یہ حال آنحضرت جل سلطانہ کے غلبہ محبت کی وجہ سے پیدا ہوتا ہے اور مقدمہ فنا ہے۔ گذشتہ مقامات کی پہبندی محدود ہے۔ لیکن چونکہ دولتی اور کثرت، نظر سے ساقط نہیں ہوتی، علم ایقین کی قسم سے ہے اور سالک کے وجود کو فنا نہیں بیشنا؛ اس لیے ناقص مقام ہے۔ سالک کو اس مقام سے جلدگز رجانا چاہئے۔ کیونکہ یہ دید اور مشاہدہ، غلبہ حال کی وجہ سے ہیں۔ نفس الامر کے مطابق نہیں یعنی مظہر، عین ظاہر نہیں۔

یہ مندرجہ بالاتمام مشائخ اس مقام میں رہے ہیں لیکن بالآخر اس سے گزر کر بلند مقامات پر پہنچ ہیں۔ اس مقام والوں کو ”وجود یہ عینیہ“ کے نام سے موسم کیا جاتا ہے اور یہ مقام سلوک میں ہر ایک کو پیش نہیں آتا بلکہ حسب استعداد بعض کا عبور اس مقام میں ہوتا ہے۔ اس کی مثال مشائخ نے یوں دی ہے کہ رات کے وقت ستاروں کی روشنی لواحاب بصیرت سورج کی روشنی کا پرتو کہتے ہیں۔ لیکن سورج کے غلبہ محبت اور کمال روشن ہونے کی وجہ سے ستاروں میں اس کے نور کے عکس کو دیکھ کر ستاروں کو بھی سورج کہتے پھرنا!؛ ظاہر ہے کہ یہ دید اور شہود خلاف واقعہ ہے۔

لیکن یہ تو حیود جودی کا مقام باوجود ناقص ہونے کے اسی وقت محدود ہو گا جب غلبہ محبت کے حال کی وجہ سے ہوگا۔ جیسے کہ مشائخ کو عنایت ہوا ہے لیکن اگر محض قال اور تکرار کی حد تک ہے؛ مشائخ کی پیروی میں ان کے حال کی علمی عکاسی کی حد تک ہے تو انتہائی مذموم ہے۔ کیونکہ مشائخ رحمہم اللہ تعالیٰ اس مقام میں بھی شرع شریف پر پوری طرح کار بذر ہے ہیں۔ باوجود غلبہ حال کے سر موشریعت سے تجوڑ نہیں کیا۔ لیکن محض قال رکھنے والے چونکہ تمام کوئی تقدیمات کو حضرت حق ہی کہتے پھرتے ہیں؛ شرع شریف سے مادر پدر آزاد ہوتے ہیں۔

پرانے وقوں میں ایسے ملدوگ ہر دور میں بے شمار ہوئے ہیں۔ دین اکبری کی بنیاد اور داشکوہ کے نظریات کی اساس یہی لوگ ہوئے ہیں۔ امام ربانیؒ نے کوتبات میں جا بجا اور حضرت خوجہؒ نے گزشتہ متوہ میں ملدو اور بے دین کہہ کر انہی لوگوں کا رد کیا ہے۔ بندہ نے اس دور میں اپنی زندگی میں صرف ایک آدمی اس طرز کا دیکھا ہے ممکن ہے کہ اور بھی ایسے لوگ پائے جاتے ہوں۔ عرصہ ہوا کہ اسلام آباد سے پورا ہیں ملدو میٹر کے فاصلے پر ایک پرانے صوفی بزرگ کے مزار پر جانا ہوا۔ جب ہم واپس نکلنے لگے تو سجادہ نشین صاحب کا خادم ہمارے استقبال میں کھڑا تھا۔ علیک سلیک کے فوراً بعد سجادہ نشین صاحب بھی آن وار ہوئے۔ بڑے اصرار سے اپنے ساتھ لے گئے۔ مزار کے احاطے میں چون کے لان میں کرسیاں بچھی ہوئی تھیں، ان پر بیٹھنا ہوا۔ انہوں نے خادم کو چائے لانے کا آرڈر دیا اور خود باقتوں باقتوں میں اپنا حدو دار بعثہ بیان کرنا شروع کیا۔ ظاہری جسم پر شرع شریف کے کوئی آثار نظر نہ آئے۔ ڈاڑھی شریف بالکل غائب تھی۔ ٹوپی رو مال کا بھی کوئی ذکر نہ تھا۔ رفتہ رفتہ

اسی وحدت الوجود کی رسمی قالی تکرار شروع کی اور جائے کے وقفے کے علاوہ گھنٹہ ڈبھاںی میں صرف کر دیا۔ جانوروں حتیٰ کہ سانپ، بچھوٹ کو نعوذ باللہ حضرت حق بتایا۔ میری بخش نظرؤں سے بجانپ گئے اور کہا کہ میں نے بھی بہت ریاضت کی ہے۔ پورے نو سال رات دن ایک کر دیا تھا۔ بڑی بڑی متشعر ڈاڑھی تھی، لیکن اتنی کڑی ریاضت سے جب کچھ ہاتھ نہ آتا تو مایوسی کا شکار ہو کر پوری ڈاڑھی منڈوا کر، نیکان صاحب میں گورونا نک صاحب کے نام ہدیہ کر آیا ہوں۔ نعوذ باللہ !!

بندہ نے بار بار اٹھنے کی کوشش کی لیکن ان کی بھرتی نے ایک نہ چلنے دی اور کہا کہ آپ جیسے لوگ ایسی جگہوں پر ضرور آتے رہنے چاہئیں۔ بکشکل جان چھڑائی تو خصت کرنے کے لیے گستک آئے۔ سلام لیتے وقت ہاتھ تھامے تھامے مزید آدھ پون گھنٹہ اسی بحث میں صرف کر گئے۔ پندرہ سال گزر گئے ہیں باوجود اس صوفی بزرگ کے مزار پر فاتح خوانی کا شوق رکھنے کے، صرف انہی سجادہ نشین صاحب کی وجہ سے دوبارہ نہیں جاسکا۔ سناء ہے کہ اب تو وہ اس بحث میں بالکل فنا ہو چکے ہیں اور علماء کرام ان کے کفر کا فتویٰ تک دے چکے ہیں۔

الغرض تو حیدر جودی کا مقام بصورتِ حال محمود لیکن ناقص ہے۔ جبکہ بصورتِ قال سراسر خلاف شرع ہے اور کفر کی دلیل تک پہنچانے والا ہے۔ امام ربانی رحمۃ اللہ علیہ سے اس تو حیدر جودی کا جوانکار معروف مشہور ہے۔ وہ نفس مقام کا انکار نہیں بلکہ اس مقام کے مقامِ کمال ہونے کا انکار ہے۔ ورنہ امام ربانی خود بھی سالہا سال دوسرے مشائخ کی طرح اس مقام میں رہ چکے ہیں اور مکتوبات شریف میں ابتدائی تمام مکتوبات کے معارف و علوم اسی مقام سے ناشی ہیں۔

۲۔ ”تو حیدر شہودی“ درحالِ عروج: گزشتہ سالک کو آخر خضرت جل سلطانہ تو حیدر جودی سے ترقی بخشنے ہیں یا تمام سالکین بذریعہ بائی پاس اس مقام سے پار ہو جاتے ہیں۔ تو تمام مظاہر خیر و شر، نظر سے سماط ہو جاتے ہیں۔ دیدہ بصیرت میں صرف اور صرف حضرت حق جل مجدہ کا شہود باقی رہ جاتا ہے۔ جیسے دن کے وقت سورج کے نکلنے سے تمام ستارے نظر سے غائب ہو جاتے ہیں۔ یہ مقام فنا ہے اور اس راہ کی ضروریات میں سے ہے۔ کوئی سالک اس مقام سے گزرے بغیر وہی نہیں بن سکتا اور اسی کو عین الحقیقتیں کہتے ہیں۔

یہ مقام چونکہ سالک کے وجود کو فنا بخشتا ہے؛ اس لیے تو حیدر جودی کی بہبیت مقامِ کمال ہے۔ اس مقام کو ”تو حیدر شہود حقیقی“ یا صرف ”اوست“ کہتے ہیں۔ لیکن چونکہ سالک جب تک زندہ ہے بلکہ اس شرع مخلوقات کے حقوق کا ملکف ہے۔ اس لیے یہ مقام باوجود پہلے مقام سے کمال ہونے کے آئندہ مقامات کی بہبیت مقامِ فتصان ہے۔ فنا کی وجہ سے بہت سارے حقوق سے عہدہ برآں نہیں ہو سکتا اور ویسے بھی ولایت، فنا اور بقا دلوں کے بغیر مخفیت نہیں ہوتی۔ اس لیے اس مقام سے بھی تو حیدر جودی کی طرح گزرننا چاہیے ورنہ ولایت ثابت نہیں ہو سکے گی۔ امام ربانی نے جس معنی میں تو حیدر جودی کا انکار فرمایا ہے؛ اسی معنی میں اس تو حیدر شہودی کا بھی انکار فرمایا ہے۔ صرف اول کی بہبیت اس کو کسی قدر اعلیٰ بتایا ہے۔

۳۔ ”تو حیدر شہودی ظلی“ یا ”ہمہ آزوست“: جب سالک کو تو حیدر شہودی اور مقامِ فنا سے مقام بقاء میں پہنچتا ہے ہیں۔ تو قبل از فنا، وجودِ حقیقی کے ساتھ شہود ہونے والی تمام کائنات، مخلوقات اور کثرت؛ جو مقام فنا میں نظر سے غائب ہو گئی تھی، دوبارہ وجودِ ظلی کے ساتھ نظر میں واپس آ جاتی ہے۔ یہ مقام بقاء ہے؛ جس میں حضرت حق جل مجدہ کا شہود اپنے وجودِ حقیقی کے ساتھ اور مخلوقات کا شہود، وجودِ ظلی کے ساتھ نظر میں رہتا ہے اور دونوں کے حقوق علی حسب المراتب پورے پورے ادا ہو سکتے ہیں۔ اسی کو حق الحقیقتیں کہتے ہیں۔

اور مجردی حضرات کو جو ”شہود یہ ظلیٰ“ کے نام سے یاد کیا جاتا ہے؛ وہ اسی مقام کی مناسبت سے ہے۔ لیکن حق یہ ہے کہ تمام کامل اولیائے کرام حبہم اللہ تعالیٰ اس مقام کے حامل ہوئے ہیں۔ خواہ وہ ”وجود یہ“ کہلاتے ہوں یا ”شہود یہ“۔ ”شہود یہ“ کو اس مقام میں ”شہود یہ ظلیٰ“ اور ”وجود یہ“ کو اس مقام میں ”وجود یہ و رائیے“ سے موسم کرتے ہیں اور نام میں فرق اس فکر و اعتقاد کی وجہ سے ہے جس کو عقیریب بندہ وحدۃ الوجود کے درسرے اطلاق: ”حقیقت کائنات“ میں اختلاف کے ضمن میں بیان کرے گا اور بہت کم لوگوں کو معلوم ہے کہ جس طرح امام ربانیؒ نے وحدۃ الوجود کا انکار فرمایا ہے اسی طرح ”وحدة الشہود“ یا ”شہود ظلیٰ“ یا ”بہمہ از اوست“ کا بھی انکار فرمایا ہے اور اس کو وجود مقام کمال بتانے کے راستے کا ایک مقام بتایا ہے اور مقدمہ کو اس سے بہت اور پر تباہی ہے!!

فائدہ عظیمہ: عام مشہور اصطلاح کے مطابق علم ایقین کا معنی ہے: دھوکا دیکھ کر آگ کا یقین ہو جانا اور عین ایقین کا معنی ہے: برہ راست آگ کو دیکھ کر آگ کا یقین ہو جانا اور حق ایقین کا معنی ہے: آگ میں ہاتھ ڈال کر یا سینک کر آگ کا اعلیٰ یقین حاصل کرنا۔

گذشتہ تینوں اقسامِ توحید میں ان تینوں اقسام کا اطلاق اسی اصطلاح کے مطابق کیا گیا ہے جو عام صوفیاء کی اصطلاح ہے، لیکن امام ربانیؒ کے نزدیک راہ سلوک میں یہ تینوں اقسام اثر کی طرف راجح ہیں۔ کیونکہ حضرت حق جل مجدہ کی رؤیت باد جو ممکن ہونے کے اس دنیا میں غیر واقع ہے۔ لہذا علم ایقین کا معنی ہوگا: دھوکے کے علم سے آگ کا یقین ہونا۔ عین ایقین کا معنی: دھوکا دیکھ کر آگ کا یقین ہو جانا اور حق ایقین کا معنی ہوگا: دھوکے سے تحقیق ہو کر آگ کا یقین ہونا۔ آگ تینوں صورتوں میں ظہرنیں آئیں گے۔ جیسے کہ حضرت حق ایقین کی تینوں صورتوں میں مرئی نہیں ہونگے۔ ہاں! بصارت اور رؤیت کی بجائے دیدہ بصیرت کے اطلاق میں ممکن ہوگا۔

منکورہ بالاتفاق، نیز ظاہر اور مظہر میں اتحاد یا ظلیت کی نسبت چونکہ تجھی فعلی یا صفتی کی فنا و بقا سے وابستہ ہے اور امت مرحومہ کے اکثر مشائخ اولیاء کرام حبہم اللہ تعالیٰ اسی مقام میں ہوئے ہیں، اس سے اعلیٰ مقامات یا تجلی ذاتی دائی کا مورد و مہبہ بننا چونکہ کروڑوں اولیاء کرام حبہم اللہ تعالیٰ میں سے خال خال کسی محمدی امیر ب کا حصہ ہے اور اس آخری دور میں مجردی نسبت کے خواص میں سے ہے اور یہ وہ کمالات ہیں جو والٹانی میں امام ربانیؒ کی برہ راست حضرت حق جل مجدہ کے تربیت فرمانے سے منصہ ظہور میں آئے ہیں۔ جن کو ”کمالاتِ شاش“، ”حقائقِ انیاء“، ”حقائقِ الہیاء“ تے تعبیر کیا جاتا ہے اور امت میں انہائی اعلیٰ استعداد رکھنے والے چیدہ چیدہ حضرات کو حاصل ہوئے ہیں اور سورہ واقعہ کے قلیل من الآخرين سے یہی لوگ مراد ہیں۔

۳۔ نسبتِ خالقیت و مخلوقیت: جب کسی انہائی اعلیٰ استعداد کے حامل سالک پر آنحضرت جل مجدہ نظر کرم فرم اکر کمالاتِ نبوت کا انعکاس فرماتے ہوئے تجھی ذاتی سے بہرہ و فرماتے ہیں۔ تو کمالات ولایت کی تمام نسبتیں کافور ہو جاتی ہیں۔ کمالاتِ نبوت کے سامنے کمالات ولایت کی اتنی حیثیت بھی ہیں جتنی سمندر کے سامنے ایک قطرہ حیرہ کی!! چنانچہ اس نسبت کے واردهوئے پرساچہ اتحاد و ظلیت کے دعوے بالکل غائب ہو جاتے ہیں۔ حضرت حق جل مجدہ خالق مطلق اور تمام کائنات مخلوقِ محض، حضرت حق قادر مطلق رب اور تمام ممکنات عاجزِ محض نظر آتی ہیں؛ جیسا کہ شرع شریف میں قرار پایا ہے۔ تمام انیاء کرام علیہم الصلوات و اسلیمات کی تعلیمات اور آسمانی کتب کا خلاصہ یہی نسبت اور عقیدہ ہے اور تمام

مکفین اسی عقیدہ کے مکلف ہیں۔ امام ربانیؒ پر جب یہ نسبت وارد ہوئی تو فرمایا:
 ”اس نقیر پر بہت گراں گزرتا ہے کہ مخلوقات اور ممکنات کو عین ظاہر یا غلظاً ظاہر کہہ سکے۔ مخلوقات کی اتنی حیثیت کہاں
 سے آگئی کہ اتحاد و ظلیلت اس کے نصیب ہو سکے!!“

اس کو نسبت غیب الغیب اور مقام عبدیت سے تعبیر کیا جاتا ہے۔ ظاہر ہے کہ جب یہ نسبت عام اولیاء کرامؒ کی دسترس
 سے بالاتر ہے تو اس کے علوم و معارف بھی یقیناً ان کی بحی سے بالاتر ہوں گے۔ امام ربانیؒ نے اس نسبت کو سلوک تصوف کا
 مقصد بتایا ہے اور گرگشتہ تمام مقامات کو راستے کی منازل اور مقصد کے سامنے ناقص مقامات بتایا ہے۔ حق یہ ہے کہ جب تک
 ”ذاتِ حق“ تک عروج اور ”عدم صرف“ تک نزول واقع نہ ہو سا لک؛ خالق مخلوق میں پورا پورا امتیاز نہیں کر سکتا اور
 شرک خنی اور اخنی کی تاریکیوں سے نجات نہیں پا سکتا۔ اسی لیے امام ربانیؒ کا اپنے دور کے بارے میں فرمان ہے:
 ”کہ میں جب نظر کشی سے دیکھتا ہوں تو پورے جہان میں صرف ایک آدمی کے لکھہ کو آنحضرت جل سلطانہ تک
 پہنچا ہوا پاتا ہوں۔ باقی سب کے کلمے علی حسب المراتب راستے میں ہی رہ جاتے ہیں۔“
 فللہ در الشیخ المجددؒ ظاہر ہے کہ اس سے امام ربانیؒ کاپنے انتہائی کمال قرب و معرفت کی طرف اشارہ ہے۔

۲۔ ”تو حید و جودی“ یا ”وحدة الوجود“ کا دوسرا الاطلاق:

”تو حید و جودی“ یا ”وحدة الوجود“ کا دوسرا الاطلاق ”حقیقت کائنات“ کے ضمن میں صحیح صویغؒ
 کا اتفاق ہے کہ وجود و حقیقی صرف ایک ہے اور وہ وجود آنحضرت جل سلطانہ کا ہے۔ وحدۃ الوجود پر اتفاق کا بھی معنی ہے لیکن اس
 اتفاق کے باوجود اس میں اختلاف ہے کہ یہ اتنی طویل و عریض کائنات اور ممکنات کی کثرت جو سب کو ظریاری ہے یہ موجود نہیں
 رکھتی ہے کیا؟!! پھر اس کی حقیقت کیا ہے؟ اس اختلاف کو سمجھنے کے لیے چند مقدمات کا سمجھنا ازبس ضروری ہے:
 مقدمہ اولیٰ: شیخ اکبر شیخ ابن عربیؒ اور ان کے تبعین کے ہاں خارج میں صرف حضرت حق جل جہہ کی ذات پاک موجود
 ہے اور کوئی چیز موجود نہیں حتیٰ کہ حضرت حق تعالیٰ شانہ کی صفات بھی خارج میں عیحدہ موجود نہیں بلکہ اس کے اسماء و صفات،
 حق تعالیٰ کی عین ذات ہیں اور نیز ایک دوسرے کے بھی عین ہیں: مثلاً علم و قدرت؛ جس طرح میں ذات باری تعالیٰ ہیں
 اسی طرح علم، عین قدرت ہے اور اس کا عکس اور یہ بھی فرماتے ہیں: کہ اس مقام میں تعدد و تاثر کا کوئی نام و نشان نہیں۔
 صرف اتنا ہے کہ اسماء و صفات، شیوهون و اعتبارات نے حضرت حق کے علم میں اجمالی اور تفصیلی طور پر تمايز پیدا کیا ہے۔ خارج
 میں یہ تمايز و تباين مفقود ہے۔ چنانچہ اس کی تعبیر انہوں نے بدیں الفاظ کی ہے:

از روئے تقلل بهم غیر انہ صفات با ذات تو از روئے تحقق بهم عین
 جبکہ امام ربانیؒ کے ہاں حضرت حق جل مجده کی ”صفات ثمانیہ“، ذات پاک کی طرح خارج میں موجود اور متین ہیں۔ جیسا
 کہ اہل حق علماء ماترید یہ کہ ہاں مقرر اور ثابت ہے۔ اگرچہ اشاعرة تکوین کے سوا، ”صفات سبع“ کے قائل ہیں۔ پھر جس
 طرح صفات ثمانیہ خارج میں حضرت حق سے متین ہیں۔ اسی طرح ایک دوسرے سے بھی متین ہیں۔ اگرچہ تمیز بھی بے کیف
 و بے چون ہے۔ یعنی قدرت، علم کا عین نہیں اور نہیں اس کا عکس ہے۔ اس خارجی تمايز کے ساتھ ساتھ حضرت حق جل مجده
 کے علم میں بھی یہ صفات متمايز و تباين ہیں۔ جیسے کہ پہلاً گروہ بھی اس کا قائل ہے۔ امام ربانیؒ کے ہاں حضرت حق کے علم میں
 ان صفات و اسماء کے تمايز کے ساتھ ساتھ ان کے ناقص بھی متین ہیں اور انہوں نے بھی مرتبہ علم میں تفصیل پیدا کی ہے: مثلاً

مرتبہ علم میں صفت علم کا مقابل عدم علم ہے؛ جس کو جہل سے تعبیر کیا جاتا ہے۔ اس طرح صفت قدرت کے مقابل عدم قدرت ہے؛ جس کو عجز کہا جاتا ہے۔ گویا کہ مرتبہ علم میں صفات کی طرح عدماں مقابلہ نہیں تماز حاصل کیا ہے۔

مقدمہ ٹالیٰ: شیخ اکبرؒ اور عام صوفیاءؒ کے ہاں حضرت حق تعالیٰ کی حقیقت ”واجب الوجود“ ہے اور ”وجود“ ذات باری تعالیٰ کا عین ہے۔ جبکہ امام ربانیؒ کے نزدیک حضرت حق جل مجدہ کی ماہیت اور حقیقت ”ذات محض“ ہے اور ”وجود“ اس سے زائد ہے مثل الصفات۔ رہایہ کہنا: کہ ماہیت کا تحقیق اور تقریر ”وجود“ کے بغیر کیسے ممکن ہے؟ تو یہ باتِ ممکنات کی حد تک تو درست ہے کہ ممکنات کی ماہیات اپنے تحقیق اور تقریر میں وجود کی حقان یہیں لیکن یہ فلسفیانہ اصول حضرت حق پر جاری نہیں ہو سکتا اور نہ ہی ذات پاک وجود کی محتاج ہے:

فلسفی را پھیم حق بین سخت نایبنا بود گرچہ بیکن باشد ویا بعلی سینا بود

یعنی جس طرح ذات پاک باد جو جامع الکمالات ہونے کے مرتبہ ذات میں صفات سے پوری طرح مستغنى ہے اسی طرح باوجود واجب الوجود ہونے کے مرتبہ ذات میں وجود سے بھی پوری طرح مستغنى ہے لہذا ”وجود“، عین ذات نہیں بلکہ انص صفات میں سے ہے۔ یہ معرفت طور عقل سے بالاتر ہے اور صفات کے خارجی ہونے کی طرح مشکوہ نبوت سے مقتبس ہے۔ چنانچہ امام ربانیؒ کا فرمان ہے:

”جب اس درویش کا ”وجود“ کے مرتبہ سے اوپر گزرا ہوا توجہ تک وہ حال مجھ پر غالب رہا، اپنے آپ کو ذوق و وجود ان سے ارباب تعطیل میں پاتا تھا۔ مرتبہ ذات میں ”وجود“ کی گنجائش نہ پاتا تھا۔ کیونکہ ”وجود“ کو راستہ میں ہی چھوڑ آیا تھا۔“

صوفیاءؒ میں سے اس معرفت میں امام ربانیؒ کے ساتھ ”شہود یہ غیر یہ“ کے شیخ علاء الدولۃ سمنانیؒ بھی شریک ہیں۔ ان کا قول ہے کہ: فوق عالم الوجود عالمُ الْمَلِكُ الْوُدُودُ۔ اسی طرح علاء اہل حق بھی اس معرفت میں شریک ہیں۔ ان کا فرمان ہے: ”وجود واجب تعالیٰ زائد است بر ذات احسانه“۔

مقدمہ ٹالش: عام صوفیاء کرام کے نزدیک ”تعین اول“ یا ”وحدت“ تعین علمی ہے۔ جس کو ”حقیقتِ محمدیہ“ بھی کہا جاتا ہے۔ لیکن امام ربانیؒ نے تعین علمی سے اوپر ”تعین وجودی“، اس سے اوپر ”تعین حیۃ“، اور ”تعین اول“، ”تعین جی“ کو بتایا ہے۔ شیخ سمنانیؒ کے مندرجہ بالا قول سے بھی ”وجود“ کے اوپر ”وجود“ کے لفظ میں اسی ”تعین حیۃ“ کی طرف اشارہ معلوم ہوتا ہے۔ امام ربانیؒ کے ہاں تمام وہ صوفیائے کرام ہن کا عرون، اجمال علم تک ہوا ہے اور انہوں نے ”تعین اول“، ”تعین علمی“ بتایا ہے؛ علم سے اوپر کے مراتب تک رسائی حاصل نہیں کر سکے اور ان مراتب کو مبدأ سے جدا نہیں کر سکے۔

ظاہر ہے کہ عام صوفیائے کرامؒ اپنے مشائخؒ سے تربیت یافتہ ہیں اور زیادہ سے زیادہ صمدی کے مجدد ہیں۔ جبکہ امام ربانیؒ بر اہ راست حضرت حق کے تربیت یافتہ اور الف ثانی کے مجدد ہیں۔ مشائخؒ کی تربیت اور حضرت حق کی تربیت میں زمین و آسمان کا فرق ہے!!

مقدمہ رابع: عام صوفیائے کرامؒ کے ہاں ”صورتِ شی“، عینِ شی ہے۔ جبکہ امام ربانیؒ کے نزدیک صورتِ شی، شی کا شی و مثال ہے؛ عین نہیں ہے۔ آئینے میں نظر آنے والی آگ کی صورت، اگر خارجی آگ کا عین ہوتی تو صورت بھی جالتی جبکہ صورت جلانے کا کام نہیں کرتی۔

مقدمہ خامسہ: کہ ”وجود“ ہر خیر و مکمال کا مبدأ ہے اور تمام کمالات ”وجود“ کی طرف راجح ہیں۔ جبکہ ”عدم“ ہر نقص و شرارت کا منشأ بلکہ سراسر شرارت ہے اور تمام نفاذ اور عیوب اسی کی طرف راجح ہیں۔

ان مقدمات خمسہ کے بعد کائنات کی حقیقت صحیح ہے:

یہ مشاہد و محسوس عرصہ کائنات شیخ ابن عربیؑ اور ان کے تبعین کے نزدیک ”حضرت وجود“ ہے۔ جس کے سوا خارج میں کچھ موجود نہیں اور یہ حق تعالیٰ کی ذات کا وجود ہے۔ جس کو ”ظاہر وجود“ بھی کہتے ہیں۔ آنحضرت جل سلطانہ نے اپنی حکمت بالغہ سے اپنے علم ازیں میں تمام ممکنات و کائنات کی جو صورتیں تجویز فرمائی ہیں۔ یہ صور علیہ متنشرہ جن کو ”باطن وجود“ اور ”اعیان ثابتہ“ بھی کہتے ہیں۔ جب ”ظاہر وجود“ کے آئینے میں منعکس ہوتی ہیں، تو کثرت نظر آتی ہے۔ جس طرح کہ آئینے میں کسی شخص کی صورت منعکس ہو کر وجود تخلی کردا کرتی ہے۔ اسی طرح ان صور علیہ متنشرہ نے وجود تخلی پیدا کیا ہے۔ خارج میں ”احدیت مجردة“ کے سوا کچھ موجود نہیں۔ لیکن چونکہ اس متحیل اور متوضع علم کو ابدی عذاب و ثواب کی خاطر حضرت حق نے ثبات واستحکام بخشنا ہے۔ اس لیے وہم و تخلی کے اٹھنے سے اٹھنیں سکتا اور مندرجہ بالامقدمات میں گزر چکا کہ ان کے نزدیک صورت علیہ، علم کا عین ہے اور علم عین ذات ہے۔ اسی طرح وجود بھی عین ذات ہے۔ اس لیے تمام متوضع اور متحیل کائنات پر ”اتحاد“ کا حکم کیا ہے اور ”ہمہ اوست“ کہا ہے۔ چنانچہ ان ابیات میں اسی نظریہ کی عکاسی ہے:

ہمسایہ و ہم نشین و ہمراہ ہمہ اوست در دلق گدا و اطلس شبہ ہمہ اوست
در انجمن فرق و نہانخان جمع باللہ ہمہ اوست ثم باللہ ہمہ اوست

اسی طرح مولوی جامی علیہ الرحمۃ نے فرمایا ہے:

مجموعہ کون راہ بقانون سبق کردیم تصفح ورقا بعد ورق
حقا کہ ندیدیم و خواندیم درو جز ذات حق و شیون ذاتیہ حق
لیکن ان کے اس نظریے پر ممکنات اور کائنات کی شیطانیوں، شرتوں، عیوب و نفاذ کی زد جب پڑتی ہے تو کہتے ہیں
کہ ذاتی نقص و شرارت کسی چیز میں نہیں صرف نسی اور اضافی ہے۔ لیکن امام ربانیؑ کے نزدیک کائنات کی حقیقت، مقدمہ
اولیٰ میں ذکر شدہ ”اعدام متقابلہ“ ہیں۔ جن میں صور علیہ کے عکوس جلوہ گر ہیں۔ حاصل کلام یہ کہ ”اعدام متقابلہ“ اسماء
و صفات کے عکوس سمیت حقائق ممکنات ہیں۔ ”اعدام“ بمنزلہ ہیوی ہیں اور ”عکوس“ بمنزلہ صور ہیں۔ قادرِ مختار جل شانہ
جب چاہتے ہیں کہ ان ماہیات معمتجہ میں سے کسی ماہیت کو موجود فرمائیں؛ تو حضرت وجود کا پرتو، وجودِ ظلی اس ماہیت پر
منعکس فرمائ کر آثار خارجیہ کا مبدأ بنادیتے ہیں۔ گویا کہ ممکنات کے وجود اور صفات سب کے سب وجود حقیقی اور صفات باری
کے ظلال اور عکوس ہیں۔ جو ”اعدام متقابلہ“ میں منعکس ہوئے ہیں۔ ”اعدام“ میں چونکہ خباثت، ذاتی اور شرارت، اصلی
و جملی ہے؛ اس لیے تمام عیوب و نفاذ کافی نہیں۔ آیتہ کریمہ ما أصبابك من حسنة فمن الله وما أصبابك
من سيئة فمن نفسك سے اسی حقیقت کی طرف اشارہ ہے۔

غرض یہ کہ کائنات میں جو کچھ نظر آتا ہے؛ سب کچھ ممکنات کی قسم سے ہے۔ اگرچہ بعض سالکوں کو وہ مشہود، ”واجب“
”کے ساتھ متوجہ ہوتا ہے اور مقدمات میں گزر چکا ہے کہ امام ربانیؑ کے نزدیک صورتی شی، عین شی نہیں۔ صفات عین
ذات نہیں۔ ”وجود“ زائد از ذات ہے۔ اس لیے مکن عین واجب نہیں ہو سکے گا اور ”ہمہ اوست“ کہنا درست نہیں ہو گا بلکہ

”ہمہ ازوست“ کہنا ہوگا۔ حاصل کلام یہ کہ حق تعالیٰ وراء الوراء ثم وراء الوراء ہے۔ جو کچھ دیکھا گیا، سنا گیا، جانا گیا، سب غیر ہے۔ لکھ ”لا“ سے اس کی نفی کرنی چاہیے۔

خلق را وجہ کے نماید اور کدام آئینہ در آید او

حاصل یہ ہے کہ توجیہ وجودی کے قائلین یا شاہزادے کے ہاں کائنات کی حقیقت، حضرت حق کے ”ظاہر وجود“ کے آئینہ میں صور علمیہ متکثہ کے انکاس و تابس سے محسوس و مشاہد، موجود نما کثرت موصود ہے۔ جونقطہ جو اللہ کے دائرہ موجودہ کی مانند ہے اور تو حیدر شہودی کے قائلین یا امام ربانیؒ کے نزدیک کائنات کی حقیقت، ”اعدام مقابله“ کے آئینوں میں اسماء و صفات کے عکوس کے انکاس سے ظل، خارج میں موجود ظلال خارجیہ ہیں۔ پونکہ دونوں نظریات کے آئینے ”وجود“ و ”عدم“ سراسراً ایک دوسرے کی ضد اور متناظر ہیں۔ اس لیے دونوں نظریات میں تطبیق یا اختلاف و نزاع، لفظی ہونے کا کوئی امکان نہیں۔ اب دیکھنا چاہیے کہ دونوں نظریات میں سے کون سا نظریہ حضرت حق جل مجده کی تقدیس و تنزیہ کے قریب ہے؟؟!!

فائدہ عظیمہ خاصہ

جبیسا کہ قبل ازیں گزر چکا کہ دورانِ سلوک امام ربانیؒ ان تمام منازل و مقامات سے گزرے ہیں۔ ہمہ ازوست، صرف ازوست، ہمہ ازوست، اور بالآخر کمالاتِ نبوت تک رسائی سے حضرت حق اور کائنات کے درمیان صرف نسبتِ خالقیت و مخلوقیت کے نظریہ شرعیہ تک انتہا ہوئی۔ پونکہ انسما الاعمال بالخواتیم کے تحت اعتبار قول آخراً ہوتا ہے، حال پونکہ قال میں دخیل اور اثر اندماز ہوتا ہے؛ امام ربانیؒ کے کتابات شریفہ کے اول سے آخر تک تمام مکاتب بالترتیب انہی چاروں کیفیات اور احوال کی عکاسی کرتے ہیں۔ اب امام ربانیؒ کو تو حیدر شہودی یا شہودی کی بجائے قول آخراً نسبتِ خالقیت و مخلوقیت کی طرف منسوب کرنا چاہیے۔ جبیسا کہ تمام انبیاء کرام علیہم الصلوات والتسیمات کی تعلیمات اور قرآن وحدیہ کی تعلیمات کا خلاصہ اور حاصل ہے۔ اب اس بحث میں الجھنا کہ امام ربانیؒ تو حیدر شہودی کے قائل تھے، تو حیدر شہودی کے مکرر تھے؛ سراسر فضولیات میں داخل ہے!! قبل ازیں گزر چکا کہ امام ربانیؒ جس معنی میں تو حیدر شہودی کے مکرر تھے؛ اس کو مقامِ ناقص، راستے کی منزل اور مقصد سے کوئی دور بیتا تھے۔ اسی معنی میں تو حیدر شہودی کے بھی مکرر ہیں، اس کو بھی راستے کی منزل اور مقصد سے نیچے فرمایا ہے اور بنابر حال کے جس معنی میں تو حیدر شہودی کے قائل تھے اسی معنی میں تو حیدر شہودی کے بھی قائل تھے۔ استشہاد کے طور پر امام ربانیؒ کے ایک مکتب کا خلاصہ ذکر کیا جاتا ہے تاکہ صورت حال بخوبی واضح ہو جائے فرماتے ہیں:

مشائخ طریقت قدس اللہ تعالیٰ اسرارِ ہم کے تین گروہ ہیں:

۱۔ پہلاً گروہ اس بات کا قائل ہے کہ کائناتِ عالم حق تعالیٰ کی ایجاد سے خارج میں موجود ہے۔ یہ بزرگ گروہ اپنے تمام اعتقدات کامیی میں، جو کتاب و سنت اور اجماع کے موافق ثابت شدہ ہیں، علماء اہل سنت و جماعت کے ساتھ اتفاق رکھتا ہے اور متكلمین اور ان کے درمیان سوائے اس کے اور کچھ فرق نہیں کہ متكلمین اس معنی کو علمی اور استدلائی طور پر جانتے ہیں اور یہ بزرگ کشف و ذوق کی نیاد پر سمجھتے ہیں۔ اس گروہ نے آنحضرت صلی اللہ علیہ وسلم کی کمال متابعت کے باعث ہمکن کے تمام مراتب کو واجب سے جدا کر دیا اور لکھ ”لا“ کے تحت لا کرسب کی نفی کر دی اور انہوں نے واجب کے ساتھ مکن کی کوئی مناسبت نہیں دیکھی؛ سوائے اس کے کاپنے آپ کو عاجز بندہ، مخلوق جانا اور اس عز شانہ کو اپنا خالق اور مولیٰ سمجھا۔

خود کا مولیٰ کا عین جانتا یا اس کا ظل اور سایہ بھنا، ان بزرگوں پر بہت گراں اور دشوار ہے: ما للتراب و رب الارباب!!
 ۲۔ دوسرا گروہ عالم کو حق سمجھانے و تعالیٰ کا ظل جانتا ہے مگر یہ اس بات کا قائل ہے کہ عالم خارج میں اصالت کے طریقے پر نہیں بلکہ ظلیت کے طریقے پر موجود ہے اور اس کا وجود حق سمجھانے و تعالیٰ کے وجود سے قائم ہے۔ جس طرح کے ظل اپنے اصل کے ساتھ قائم ہوتا ہے۔ اس گروہ نے اگرچہ ممکن کے مراتب کو مبدأ سے جدا کر دیا اور کلمہ ”لا“ کے تحت لا کر اس کی اپنی بھی کی۔ لیکن ظلیت اور اصالت کے واسطے کچھ چیزیں ان کے وجود کے بقا کے ساتھ ثابت رہی۔ چونکہ ظل کا اصل کے ساتھ تعلق بڑا تو ہی ہے، اس لیے یہ نسبت ان کی نظر وہ سے اوجمل نہ ہو سکی۔ (دوسرا گروہ میں تو حیدر شہودی یا شہودی یہ ظلیت کے نظر یہ کا انہمار ہے)

۳۔ تیسرا گروہ وحدت وجود کا قائل ہے یعنی خارج میں صرف ایک موجود ہے اور اس، اور وہ صرف ذات حق سمجھانے و تعالیٰ ہے اور عالم کا خارجی طور پر علمی ثبوت کے علاوہ ہرگز کوئی ثبوت نہیں اور کہتے ہیں: الاعیان ما شتمت رائحة الوجود اگرچہ یہ جماعت بھی عالم کو حق سمجھانے و تعالیٰ کا ظل کہتی ہے۔ لیکن ساتھ یہ بھی کہتی ہے کہ ان چیزوں کا وجود صرف حس کے مرتبہ میں ہے ورنہ نفس الامر اور خارج میں عدم محس ہے۔ جیسے نقطہ جواہ سے دائرہ موسومہ: صرف حس کے مرتبہ میں ہے خارج میں معدوم ہے۔ اگرچہ یہ گروہ بھی اپنے درجات و صل و کمال میں تفاوت کے باوجود، وصل و کامل ہیں۔ لیکن ان کی ایسی باتیں مخلوق کو گمراہی، الحاد اور بے دینی کی طرف لے جاتی ہیں۔ یہ گروہ ممکن کے بعض مراتب کو اگرچہ مبدأ اور واجب سے جدا کر سکا ہے لیکن تمام مراتب ممکن کو واجب سے جدا نہیں کر سکا ہے۔ خود کو علمی جانتا، خارجی نہ جانتا، مولیٰ کا عین جانتا، اس کو تاہ نظری کے باعث ہے۔ (یہ نظر یہ تو حیدر شہودی و جو دیوالوں کا ہے)

ان تین گروہوں کا ذکر کرنے کے بعد امام ربانی اپنے سلوک کے بارے میں مزید وضاحت کرتے ہوئے فرماتے ہیں:

”یدرویش پچپن کے زمانے سے ہی تو حیدر شہودی کا علم یقین کی حد تک رکھتا تھا اور جب راہ سلوک میں آیا تو حضرت پیر و مرشد خواجہ باتی بالش رحمۃ اللہ علیہ کی توجہ کی برکت سے تو حیدر شہودی منکشف ہوئی۔ متوسیں بلکہ سالوں اسی مقام کے درجات میں گشت کرتا رہا تھا کہ اسی سکر کی حالت میں کفر و ایمان زلف و روئے آں ہی زبائی است و ای مشہور بارائی اپنے مرشد کو مکتوب میں تحریر کی۔ تا آنکہ حضرت حق جل مجدہ کی عنایت نے دیگری کی اور یہ نسبت زائل ہونے لگی۔ اس کے زائل ہوتے وقت یہ درویش بڑا بے قرار ہوا کہ مجھے اس مقام سے نہ کالیں، کیونکہ بہت سے مشائخ عظام اسی مقام میں اقامت پزیر تھے۔ لیکن اس مقام سے نکال کر مقام ظلیت یا تو حیدر شہودی کے مقام پر لے گئے۔ پھر معلوم ہوا کہ پہلا مرتبہ پست سے بھی پست تر تھا۔ چنانچہ اس مقام پر خود کو اور عالم کو حضرت حق کا ظل محسوس کیا۔ اس مقام پر خواہش پیدا ہوئی کہ اس مقام سے نہ نکلا جاؤ۔ کیونکہ یہ مقام بھی تو حیدر شہودی سے کسی قدر مناسب رکھتا تھا۔ لیکن بالآخر کمال مہربانی سے اس مقام سے بھی بالا لے جا کر مقام عبدیت میں پہنچا دیا اور عبدیت کا کمال ظاہر ہوا اور پہلے مقامات، تو حیدر شہودی کی پستی ظاہر ہوئی اور ان مقامات سے تائب ہو کر استغفار کی!!“

امام ربانی کے علوم و معارف و مقامات عالیہ تک یقیناً بہت کم کسی کی رسائی ہوئی ہے:

قیامت میکنی سعدی بدیں شیریں سخن گفتمن مسلم نیست طولی را بدروانت شکر خائی
 امام ربانی کے اس صحیح صریح اور فیصلہ کن روشن واضح مکتوب کے بعد حیرت ہوتی ہے کہ عمر صہ چارسو (۲۰۰) سال سے

اختلاف وزاع کرنے والے، امام ربانی کو بھی تک تو حیدر شہودی کا قائل اور تو حیدر جودی کا مکمل کہتے آرے ہیں اور ان کے اصلی نظریات اور مقامات بتانے سے پچھا رہے ہیں۔ کچھ تو ہے جس کی پر دہ داری ہے!! حق یہ ہے جیسا کہ قل ازیں بھی بندہ ذکر کر چکا ہے کہ حضرت حق جل مجدہ نے اپنی خصوصی تربیت سے دوسرے ہزار سال کے مجدد بنانے کے لیے امام ربانی کی جس فتح پر تربیت فرمائی کمالاتِ نبوت اور اس سے بھی بالاتر مقامات پر امام ربانی کو پہنچایا ہے۔ بعد میں آنے والے اکثر مشائخ کی ان مقامات تک رسائی نہیں ہو سکی۔ کمالاتِ ولایت رکھنے کی وجہ سے اتحاد یا ظلیت کی نسبت ان سے منقطع نہیں ہو سکی۔ چنانچہ ان مشائخ کے جذبائی اور ان کے نظریات کی تقویت کے طور پر امام ربانی اور شیخ اکبرؒ کو درمیان میں لا کر فضاء کو تلغیت رہے ہیں۔ فیلوجب !!

امام وقت حضرت خواجہؒ نے بالشافعیہ تو حیدر جودی و شہودی کی بحث کے دوران یہ قصہ کم نصیب کو سنایا کہ امام الہند شاہ ولی اللہؒ، امام ربانی کے تو حیدر جودی و شہودی پر تحریر فرمودہ ایک مکتب کو سمجھنے کے لیے خالقہ مظہر یہ میں شیخ وقت مرزا مظہر جانجناہؒ کے پاس تشریف لائے۔ مرزا صاحبؒ عمر میں شاہ صاحبؒ سے تین سال بڑے تھے اور شاہ صاحبؒ کا ان کے بارے میں اعتقاد، مضمون کے شروع میں بندہ نے تحریر کر دیا ہے۔ خیر مرزا صاحبؒ نے مکتب سمجھا دیا۔ شاہ صاحبؒ تشریف لے گئے۔ رات کو امام ربانیؒ روحانی طور پر مرزا صاحبؒ کے پاس تشریف لائے اور فرمایا کہ شاہ صاحبؒ پوری طرح مطمئن نہیں ہو سکے۔ کل خود ان کے ہاں جا کر اچھی طرح سمجھا کر ان کی خلش دور کر کے ان کو طمینان دلائیں۔ چنانچہ مرزا صاحبؒ حسب حکم تشریف لے گئے اور مزید وضاحت فرمادی۔

چند ساتھیوں کے اصرار پر بندہ نے تو حیدر جودی و شہودی کے موضوع پر جتنا کچھ تحریر کیا ہے؛ میرے خیال میں ذوق، شوق اور بصیرت رکھنے والوں کے لیے سر دست انتہائی کافی ہے اور نہ سمجھنے کی نیت رکھنے والوں کے لیے شاید دفتر و دفتر بھی بے کار ہوں۔

بس کنم خود زیر کاں را ایں بس است

امام وقت حضرت خواجہؒ کے گزشتہ مکتب کے عرصہ بعد بندہ نے مزید کچھ اتفاسرات بذریعہ خط حضرت خواجہؒ سے کیے تو حضرت خواجہؒ نے یہ مکتب جواباً تحریر فرمایا۔ یہ بھی من عن نقل کیا جا رہا ہے:

”مکرم و محترم مولانا رشید الحق صاحب! مطلاع فرمادیں کہ سفرِ حج سے واپسی کے بعد آپ کا گرامی نامہ موصول ہوا۔ واپسی کے بعد سفر کی تھکان اور احباب کی کثرت سے آمد و رفت نے ڈاک دیکھنے کا موقعہ نہ دیا۔ بعد میں دیگر مصروفیات نے گھیر لیا۔ تا آنکہ (ربوہ) صدیق آباد کا نفر نس کا وفات آگیا۔ وہاں کا نفر نس کے موقعہ پر کسی صاحب نے ایک لفافہ ہاتھ دے دیا۔ وہ لفافہ بفتہ عذر کے بعد کھونے اور پڑھنے کا اتفاق ہوا۔ اس نقیر کو ایسی الگی مصروفیتوں سے اچاکنک اور بے ارادہ واسطہ پڑ جاتا ہے کہ جس کا وہم و مگان نہیں ہوتا۔ ہر حال آپ کے گرامی نامے ایسے ویسے تو تھے نہیں، کہ قلم برداشته جواب لکھ دیا جاتا! اس لیے جواب میں تاخیر ہوتی رہی۔

آپ نے صدیق آباد ملنے والے گرامی نامہ میں نقیر کے ایک ساتھی کا ذکر کیا ہے؛ ان کے جواب اور مضمون کو ذہن میں نہ کھیں۔ عفو اور درگزرہی بہتر ہے۔ آپ کے گرامی نامہ میں والدہ مرحومہ کے انتقال کا درج تھا۔ جس سے افسوس ہوا۔ انا اللہ و انا الیہ راجعون۔ اللہ پاک مرحومہ کی مغفرت فرمادیں اور ان کو اپنی قبر میں جنت کی اسائش اور

راجیں عطا فرماوے اور آپ سب کو اس صدے کا اجر عظیم عطا فرماویں اور صبر و سکون کرامت فرماؤ۔ آمین
ا۔ حضرات مشائخ نقشبندیہ مجددیہ قدس اللہ تعالیٰ اسرار حرم کے ہاں اور فقیر کے خیال میں جملہ صوفیائے عظام کے
ہاں قوتِ متحیلہ کوئی چیز نہیں۔ یہ معقولیوں کی وضع کردہ ایک اصطلاح ہے۔ شریعتِ مطہرہ اور حضرات صوفیائے کرام
کے ہاں فہم و ادراک کے دھن، جدید عصری میں اللہ تعالیٰ نے اپنی حکمت بالغہ کے پیش نظر مرفرم رکھائے ہیں۔ ایک قلب
اور دوسرا نفس۔ لہذا شریعتِ مطہرہ میں قلب کی کیفیت تقدیم، اذعان، یقین کے طور پر آتے ہیں اور نفس کے متعلق
بھی اثارة، لامہ اور مطہرہ کے الفاظ سے اس کی کیفیات کا بیان ہوتا ہے۔ ان دھن فہم و ادراک میں اولیت قلب کو
حاصل ہے اور نفس ثانویٰ حیثیت رکھتا ہے۔

لہذا مشائخ عظام حضرات نقشبندیہ مجددیہ نے خطرات و ساویں کامل پہلے قلب کو فرار دیا ہے۔ لہذا فرماتے ہیں کہ
اول اول خطرات و ساویں کامل قلب کا جوف ہے۔ ذکر و اذکار کی برکت سے اور اپنے شیخ کی توجہات کی بدولت
خطرات و ساویں جوف قلب سے ہٹ جاتے ہیں اور قلب پر وارد ہونے شروع ہو جاتے ہیں۔ پھر قلب سے ہٹ کر
حوالی قلب پر آتے ہیں۔ پھر یہ خطرات و ساویں دماغ پر وارد ہوتے ہیں۔ بھی دماغ، نفس کا محل ہے۔ پھر محنت اور
ریاضت اور ذکر کی برکت سے خطرات و ساویں دماغ سے بھی مرتفع ہو جاتے ہیں۔ پھر کہاں وارد ہوتے ہیں؟! یہ
مسئلہ بڑا معرب کہ الاراء ہے۔ کیونکہ انسان جب تک بشریت کے لباس میں رہتا ہے؛ خطرات و ساویں کا وارد ہونا
لازی ہوتا ہے۔ ذکر و اذکار کی برکت اور شیخ کی توجہات اور ریاضت و مجاہدہ کے ثمرات میں خطرات و ساویں کا محل
بدل رہتا ہے اور ان کے موزی اثرات سے انسان ذا کروساک محفوظ رہتا ہے۔

سالک جب ذکر و اذکار کا طریقہ اختیار کرتا ہے اور جب سالک کا باطن ذکر الہی سے منوس ہو جاتا ہے تو پہلے ذکر
کے دوران سالک پر عدمیت کی کیفیت وارد ہوتی ہے۔ اس عدمیت کا مطلب یہ ہے کہ سالک اپنے آپ کو اور اپنے و
جو دکو محدود محسوس کرتا ہے۔ جب ذکر کے دوران یہ کیفیت وارد ہو تو اس وقت سالک ذکر بند کر دے اور اس کیفیت کی
طرف متوجہ رہے۔ جب یہ کیفیت چلی جائے تو پھر ذکر شروع کر دے۔ ابتداء یہ کیفیت لمحوں کی صورت میں آتی ہے
اور آہستہ آہستہ بڑھنی شروع ہو جاتی ہے۔ پھر ایک وقت ایسا آتا ہے کہ سالک ہمہ وقت اپنے آپ کو محدود پاتا
ہے۔ اس کیفیت کو عدمیت کے ساتھ تعبیر کرتے ہیں۔

اس کے بعد جانی فعلی کا ورود ہوتا ہے۔ جانی فعلی کا مطلب یہ ہے: اپنے فعل و ہر حرکت کو اور عمل کو سالک اپنی طرف
منسوب نہیں کرتا۔ جب اس کیفیت کو پختگی حاصل ہوتی ہے تو اس کے بعد و ساویں و خطرات میں کمی محسوس ہونے لگتی
ہے۔ یہاں تک کہ و ساویں و خطرات قلب سے بالکل مرتفع ہو جاتے ہیں اور فناۓ قلب کے اثرات شروع ہو جاتے
ہیں۔ فناۓ قلب کے رسون کے لیے ”مت مدیدہ“ دکار ہے جیسا کہ حضرت مرتضیٰ امام جانشیان شہید کا ارشاد آپ
نے تحریر فرمایا ہے۔ بہر حال فناۓ قلب کے لیے حضور و یادداشت لازمی ہے اور ان کے بغیر فناۓ قلب متصور نہیں۔
۲۔ فناۓ نفس تو تمام اطائف کی فنا متصور نہیں ہوتی۔ اطائف عشرہ کے بعد مشائخ عظام نفی و اثبات کا ذکر
صرف اطائف کے ذاکر ہو جانے سے فنا متصور نہیں ہوتی۔ اطائف عشرہ کے بعد مشائخ عظام نفی و اثبات کا ذکر
کرتے ہیں۔ اس کے بعد ولایت صغیری کے مراقبات شروع کرواتے ہیں۔ ان مراقبات کے دوران فناۓ قلب کا
عمل بھی ساتھ ساتھ اللہ تعالیٰ انعام فرماتے ہیں۔ ذکر و اذکار کے نتیجہ میں جو کچھ اللہ تعالیٰ کی طرف سے انعام ہوتا ہے وہ

وہی ہے۔ البتہ اس کے ذرائع کبھی ہیں۔ بعض سالکین کو ذکر و اذکار کرتے کرتے مدتیں گزر جاتی ہیں کچھ بھی احساس نہیں ہوتا۔ ایسے سالکین کے لیے ان کا شیخ اگر صاحبِ کشف ہے، تو وہ شیخ اپنی صوابید کے مطابق تربیت کرتا ہے۔

۳۔ حضرت مرزا مظہر جانجناں شہید رحمۃ اللہ علیہ کا فرمان کہ: سلوک مقامات عنقریب مسدود ہو جاوے گا!! اس کا مطلب حضرت شاہ غلام علی دہلوی رحمۃ اللہ علیہ نے یہ لیا ہے کہ یہ فرمان اپنے انتقال کی طرف اشارہ ہے۔

حضرت شاہ غلام علی دہلوی حضرت مرزا مظہر جانجناں شہید رحمۃ اللہ علیہ کے سجادہ نشین ہے اور اپنے دور میں اس سلسلے کے امام ہیں اور تمام ممالک اسلامیہ میں حضرت کے خلفاء موجود ہے ہیں اور ہندوستان میں اس دور میں حضرت شاہ صاحبؒ کے ہم پلے کوئی شیخ نہیں تھا۔ اس کے باوجود حضرت شاہ غلام علی شاہ دہلوی تحریر فرماتے ہیں:

”بد انکہ ایں ولایات ثلاثہ واں کمالات ثلاثہ و حقائق سبعہ و دیگر مقامات، ہمہ متولان ایں خاندان شریف رامیسر نیست۔ بعضے بولایت کہری و قلیلے بہ کمالات ثلاثہ، و نادرے بحقائق سبعہ و جزا آں فائزی شود۔ ازیں است کہ در حالات و تاثیرات ایں عزیز اہل تفاوت ہاں است کہ حالات و علوم ہر مقام جدا است“

حضرت مرزا صاحبؒ کے کلام کا مطلب بھی یہی لیجا سکتا ہے کہ ان مقامات کی پوری پوری تکمیل والے حضرات قلیل ہوں گے، اکثر اس راہ پر چلنے والے ان مقامات پر فائز نہیں ہوں گے۔

۴۔ حضرت مرزا مظہر جانجناں شہید رحمۃ اللہ علیہ کا یہ فرمان جو آپ نے تحریر فرمایا ہے: تمیں سال سلوک کے اور پیشیں سال تسلیک کے گزر پکھے ہیں۔ یہ فرمان حضرت نے اپنی بے فکسی کی بنیاد پر فرمایا ہے۔ لیکن ہر مقام کے بیشتر مدارج میں، ممکن ہے فنائے قلب کے اعلیٰ وارف مقامات مراد ہوں۔

۵۔ ”قطب“ و ”فرد“ اور ”اوتاب“ وغیرہ ایک علیحدہ شعبہ ہے۔ یہ تکوین کے ساتھ تعلق رکھتا ہے۔ اس کے لیے اللہ تعالیٰ نے کیا کیا شرائط مقرر فرمائے ہوئے ہیں، فقیر کو اس کا کوئی علم نہیں۔

آپ کے سوالات معمولی اور تمہیدی نہیں، یہ بڑے مشکل سوالات ہیں۔ معلوم نہیں آپ کی اس جواب سے تسلی ہو گئی یا نہیں۔

”دلالِ الخیرات“ کی فقیر کی طرف سے اجازت ہے۔ اللہ تعالیٰ باعث برکت کرے۔ آمین۔ ہمارے مشائخ ”دلالِ الخیرات“ تہائیں تلاوت فرماتے تھے۔ پہلے قرآن پاک کی تلاوت کی، اس کے بعد اس روز کی ”دلالِ الخیرات“ کی ایک منزل تلاوت کر لی۔ برکت کے لیے توعید جو یہاں معمول ہے وہ اصحاب کھفت والا توعید ہے اور یہ توعید ”تذکرۃ الرشید“ کے آخر میں درج ہیں۔ اس کی بھی اجازت ہے اللہ تعالیٰ باعث برکت کرے۔ آمین۔ آمن میں برکت کے لیے اپنے مشائخ موسیٰ زئی شریف کا ایک درود شریف معمول ہے، وہ اپنی سہولت کے ماتحت ایک تعداد مقرر کر لیں اور اس کو ہمیشہ جاری رکھیں: ”اللَّهُمَّ صَلِّ عَلَى سَيِّدِنَا مُحَمَّدٍ وَ عَلَى آلِ سَيِّدِنَا مُحَمَّدٍ أَفْضَلِ صَلَواتِكَ بَعْدِ مَعْلُومِ مَا تِلَكَ وَ بَارِكْ وَ سَلِّمْ يَهْ“۔

فقیر جواب میں تاخیر کی معافی چاہتا ہے، فقیر کی طرف سے سب کو سلام مسنون۔ والسلام،

یہ طویل پُرمخترا دریا بکوزہ بند مکتب، حضرت خواجہ نے اپنی وفات سے باہمیں (۲۲) سال قبل تحریر فرمایا ہے۔ حضرت خواجہ نے اپنے کمتوں میں بعض سالکین کے باوجود مدت مدیدہ تک ذکر و اذکار کے متاثر نہ ہونے کا ذکر فرمایا

ہے۔ اس عدم تاثیر کے اسباب پر قدرے روشنی ڈالتا چلوں:

جیسے کہ دین دنیا کے ہر علم و فن میں اسباب، شرائط اور موانع ہوا کرتے ہیں۔ اسی طرح تصوف میں بھی بے شمار موانع ہیں۔ گناہ کامانع ہونا تو ظاہر ہے لیکن بعض عمل باوجود گناہ نہ ہونے کے، بلکہ باوجود سراسر تکی اور خیر ہونے کے بھی مطلاع مانع ہوتے ہیں۔ چنانچہ تمن آدمی اس فن میں ایسے ہیں جو پوری طرح فنِ تصوف میں ترقی نہیں کر سکتے۔ فنا فی اللہ کا مقام تو ان تینوں کو بالکل حاصل نہیں ہو سکتا:

۱۔ ایسا آدمی جس پر ”لطیفہ خیالیہ“ یا ”ادر اکیم“ یا ”توت تیز“ غالب ہو اور وہ ان ہی کے اشارہ پر چلتا ہو، مقام فنا فی اللہ حاصل نہیں کر سکتا؛ کیونکہ فنا فی اللہ کا مار تقدیم، اعتقاد اور عشق شیخ پر ہے اور ایسا آدمی اپنی خود رائی کی وجہ سے اس سے محروم رہتا ہے۔ زیادہ سے زیادہ مقام صفائح حاصل کر سکتا ہے اور اصلاح یافتہ ہو سکتا ہے۔

۲۔ ایسا آدمی جو کثیر المطالعہ ہو اپنا انہاک علی رکھتا ہو، مقام فنا فی اللہ حاصل نہیں کر سکتا بلکہ ابتدائی تاثر بھی بڑی مشکل سے حاصل کر سکتا ہے۔ خواہ کثرت مطالعہ اور انہاک علی می تدریس کے رنگ میں ہو یا تصنیف کے لیے یا محض شوقی ہو۔ اسی لیے صاحب فنِ مشائخ کرام بوقت بیعت ایسے آدمی کے لیے مطالعہ اور کتب بنی پر پابندی لگادیتے ہیں! وہ اس کی یہ ہے کہ حضرت انسان عبارت ہے بیہمیت اور ملکیت سے۔ کثرت مطالعہ یا انہاک علی قبل از فاسے حیوانیت میں مزید ترقی ہوتی ہے بلکہ کثرت مطالعہ علامت ہی کسی بھی شخص کے قوی الاحیانیت ہونے کی ہے۔ جبکہ فنا فی اللہ، حیوانیت کے ضعیف ہوئے بغیر اور ملکیت کے قوی ہوئے بغیر حاصل نہیں ہو سکتی اور دوسرا وجہ اس کی یہ ہے کہ فنا فی اللہ، احادیث صرف کی طرف عرصہ دراز کی دائیٰ توجہ چاہتی ہے، جبکہ کثرت مطالعہ اس دائیٰ توجہ سے مانع ہے۔ اسی لیے کہا گیا ہے:

در کنز و ہدایہ نتوں یافت خدا را آئینہ دل میں کہ کتابے بہ ازیں نیست
مشہور ہے کہ ایک شیخ الحدیث صاحب شیخ الطائف حاجی امداد اللہ مہما جرکی سے بیعت ہونے گئے۔ ساتھ ہی اپنے دو تین مقتدیوں کو بھی لے گئے۔ چنانچہ حاجی صاحب نے سب کو بیعت فرمائیں اور ملکیت قلب پر ذکر کا سابق عنایت فرمایا اور تین ماہ کرنے کا حکم دیا۔ تین ماہ بعد جب سب حاضر ہوئے تو شیخ الطائف نے عوام الناس مقتدیوں کو دوسرا سابق عنایت فرمادیا، لیکن شیخ الحدیث صاحب کو فرمایا کہ وہی پہلا سابق کرتے رہے۔ پھر تین ماہ بعد آنے کا کہا۔ ظاہر ہے شیخ الحدیث صاحب نے محض کیا ہو گا کہ عوام آگے نکل گئے، میں پیچھے رہ گیا۔ اتفاق سے تین ماہ بعد پھر اکٹھے حاضر ہوئے تو حاجی صاحب نے عوام کو تیرا سابق عنایت فرمایا اور شیخ الحدیث صاحب کو حسب سابق اول کا حکم دیا۔ شیخ الحدیث صاحب اس دفعہ ڈنی طور پر تیرا ہو کر تشریف لائے تھے کہ اگر وہی سابق ملائکو اتحاج کروں گا!! چنانچہ عرض کی کہ یہ تو میں بھی سمجھتا ہوں کہ مجھ پر سابق نے اثر نہیں کیا؛ اسی لیے اگلا سابق نہیں ملتا۔ یا تو ہر دفعہ حضرت یوں ہی فرماتے رہیں گے کہ اسی سابق کو کرو!! اور یا پھر اس عدم تاثر کا حل فرمائیں؟ حاجی صاحب جہاندیدہ کامل العقل شیخ تھے۔ ان کا رسی عالم نہ ہونا سب کو معلوم تھا۔ اس لیے بخاطر مصلحت فرمایا کہ رشید احمد کے پاس چل جائیں۔ چنانچہ شیخ الحدیث صاحب حضرت گنگوہی کے پاس پہنچے۔ آدمی وجہ پوچھنے پر سارا قصہ بتا دیا۔ حضرت گنگوہی نے فرمایا کہ تین ماہ بخاری شریف اور ترمذی شریف پڑھانا موقوف رہیں اور سابق یہی پہلا جاری رہیں۔ یہی بات حاجی صاحب بھی فرمانا چاہتے تھے، لیکن ان کے فرمانے سے مفاسد پیدا ہو سکتے تھے۔ اسی لیے حضرت گنگوہی کے حوالے فرمایا۔ حضرت گنگوہی چونکہ خوب بھی حدیث پڑھاتے تھے، ان کے فرمانے میں مفاسد نہ تھے۔ چنانچہ شیخ

الحادي ث صاحب اس عرصے میں ذکر سے متاثر ہونے لگے۔

غرض یہ کہ حدیث شریف خصوصاً بخاری شریف پڑھانے کے انہائی اعلیٰ نیک عمل ہونے میں کسی کوشش و شبہ نہیں لیکن ہر فن کے اپنے اصول ہیں، انہی پر کار بند رہنا پڑتا ہے۔

۳۔ کثیر العبادۃ الظاہرۃ: ظاہری عبادت مثلاً نماز، نفل، تلاوت، درود، استغفار، غرض یہ کہ لسانی اور قابلي عمل کی کثرت رکھنے والا، فنا فی اللہ حاصل نہیں کر سکتا۔ اسی لیے مشائخ بیعت کرنے والوں کو سوائے فرائض، واجبات اور سنن موكدہ کے تمام اعمال ظاہرہ سے منع فرمادیتے ہیں۔ سوائے ذکر کے سب عبادتیں ممکون ہو جاتی ہیں۔

عبادت ظاہرہ اگرچہ ملکیت کو بڑھاتی ہے، لیکن یہ عبادت ظاہرہ، باطن کی صفائی نہ ہونے کی وجہ سے محض رسی ہونے کی بنا پر ملکیت ضعیفہ بیدار کر سکتی ہیں۔ جبکہ فنا فی اللہ کے لیے ملکیت تو یہ درکار ہے اور نیز عبادت ظاہرہ اس سلسلہ پر اپنے اندر مشغول رکھنے کی وجہ سے ”احدیت صرف“ کی طرف دائی توجہ سے مانع ہوتی ہیں۔

بارہ تیرہ سال قبل اسلام آباد میں ایک بزرگ عالم تشریف لائے، مجھنا لائق سے ملاقات کی خواہش کا پیغام بھیجا۔ چنانچہ بندہ نے تلہر کی چائے میں دعوت دے دی۔ تشریف لائے، نجیف و نزار، سن شریف نوے (۹۰) سے تقریباً مجاوز تھا۔ معلوم ہوا کہ دیوبند کے فاضل ہیں۔ ۱۹۳۵ء میں فراغت ہوئی۔ فراغت کو بھی باسٹر یہسٹس سال ہو چکے تھے۔ خیر باتوں باتوں میں بندہ نے روحانی نسبت کا پوچھ لیا۔ مسکرا نے لگے! افرمایا کہ بیعت تو رسی سی عرصہ دراز تک شیخ العرب والجم حضرت مولانا عبدالغفور مدینی سے کی تھی، لیکن ذکر سے میں ذرا بھی متاثر نہیں ہو سکا۔ بندہ نے عرض کی کہ اپنے شیخ سے رابطہ کر کے عرض کر دیتے۔ افرمایا کہ وہ بحیرت کر کے مدینہ تشریف لے گئے؛ البتہ کافی عرصہ بعد جو پرجہ پر جانا ہوا تو ہاں عرض بھی کردی کہ میں ذکر سے متاثر نہیں ہو سکا۔ حضرت نے شفقت فرمائی اور رات کو اپنے جگہ خاص میں ٹھہر نے کافر مایا۔ خصوصی توجہ بھی فرمائی اور رات کو اپنی خاص چارپائی پر سونے کا فرمایا، لیکن دوفوں باتوں سے میں متاثر نہ ہو سکا! صحیح عرض کرنے پر دوبارہ توجہ فرمائی، لیکن بے سود، چنانچہ بندہ نامراد اپس ہونے لگا، تو فرمایا کہ پوری زندگی میں دو آدمی میری توجہات سے متاثر نہیں ہو سکے۔ ایک ”تم“ اور دوسرا ”کوئی اور“۔ اس کے بارے میں فرمایا کہ وہ بہت عبادت گزار تھا۔

بندہ رقم المحرف نے عرض کی کہ آپ کے عدم تاثیر کی کوئی وجہ بیان نہیں فرمائی؟ کہنے لگنے نہیں۔ میں نے عرض کی کہ وہ وجہ میں بیان کر دوں؟!! فرمائے لگے: ضرور بیان کریں۔ بندہ نے عرض کی کہ آپ کثیر المطالع ہیں۔ مولانا باد جو نجیف وزار بودھے ہونے کے اچھا خاص اچھل پڑے! اور فرمایا کہ اوہ وہ! میں تو واقعی کتابی کیڑا ہوں!! میری ساری زندگی اسی مطابعے میں ہی گزر گئی ہے اور لوگ بھی مجھے کتابی کیڑا ہی کہتے ہیں۔

غرضیکہ بہت سے اچھے کام بھی اس لائق کے موافق میں سے ہیں۔ البتہ تاتفاق ہے کہ تینوں آدمیوں میں سے اول الذکر مطلقاً فنا فی اللہ کی استعداد نہیں رکھتا، لیکن کثیر المطالع و کثیر العبادۃ عرصہ دراز تک علی حسب الاستعداد والریاضۃ ان کاموں کو چھوڑنے سے استعداد حاصل کر سکتے ہیں۔ کہیں مولویان کرام مجھنا لائق پر فتویٰ ہی نہ جڑ دیں کہ یا ملت کو کدھر لے جا رہا ہے! اخدا خواستہ ایسی بات نہیں۔ میں تو ذکر فکر کی محنت کے تھوڑے عرصے میں رنگ لانے کا اصول بیان کر رہا ہوں تاکہ:

آنچہ دانا گند کند نادان لیک بعد از خرابی بسیار

کا مصدق نہ بنے!!

اگر لوگ خفانہ ہوں تو خدا لگتی کہہ دوں: کہ تمام انبیاء علیم الصلوات والتسليمات اور انکے برگزیدہ اصحاب کرام کی نسبت کی بلندی کی ایک خاص وجہ مطالعہ اور اس باب مطالعہ کا فائدان تھا۔ وہاں تو سراسر عمل، اخلاص، روحانیت تھی۔

حاصل کلام یہ کہ فنا فی اللہ سے قل کثرت مطالعہ و عبادت ظاہرہ مواعظ میں سے ہیں۔ ہاں! ایسا آدمی جو فنا و بقا حاصل کر چکا ہو، اس کو کثرت مطالعہ کتب شریعہ خصوصاً کتب حدیث و تفسیر کا مطالعہ، اسی طرح عبادت ظاہرہ کی کثرت بھی سراسر ترقی بخش ہے۔ غرض یہ کہ ”جائے استاد خالی است“ کے بوجب ہرن استاد سے ہی سیکھنا پڑتا ہے اور یہ اصول و ضوابط کے تحفظ ہی ہو سکتا ہے۔

حضرت خواجہ نے آخری خط اپنی وفات سے دس سال قبل مجھ نالائق کو تحریر فرمایا۔ بندہ ایک دفعاً پنے شاگرد خاص مرید خاص مولوی نیاز احمد شاہ صاحب سے اس کی مسلسل نالائقوں کی وجہ سے ناراض ہوا اور مجلس میں حاضر ہونے پر پابندی لگا دی۔ انہوں نے بڑی چالاکی سے حضرت خواجہ کے دامن عاطفت سے سفارش چاہی تو حضرت خواجہ نے اس کی عرض قبول فرماتے ہوئے مجھ نالائق کو مکتب تحریر فرمایا۔ اس مکتب کے وقت یہ نالائق اپنی تمام کوتا ہیوں کے باوجودہ، عرف عام میں چونکہ ”شیخ صاحب“ کے نام سے مشہور ہو چکا تھا۔ اس لیے حضرت خواجہ نے اسی عرف کا لحاظ فرماتے ہوئے اسی لقب سے یاد فرمایا ہے۔ خط کیا ہے، باوجود انحصر کے ”ہم نے ہرادنی کو اعلیٰ کر دیا“، کامکمل عکاس ہے، من عن نقل کیا جا رہا ہے:

”بگرامی خدمت جناب محترم شیخ صاحب زید مجدد!

السلام علیکم و رحمۃ اللہ و برکاتہ!

سلام مسنون کے بعد گزارش ہے کہ حاملِ رقیہہ نہایا علی شاہ صاحب جناب کے خلص خادم حاضر ہو رہے ہیں۔ اپنی شفقتوں سے ان کو سرفراز فرمائیں۔ اللہ تعالیٰ اجر عظیم عطا فرمائیں گے اور فقیرِ دل و جان سے شکر گزار ہو گا۔“ ان آخری دس سالوں میں حضرت خواجہ نے رفتہ رفتہ اپنی پیرانہ سماں کمزوری اور پیاری کی بنابر خط و تابات ترک فرمادی تھی۔ ورنہ بہت ساری اہم فنی باتیں پوچھنے کے قابل تھیں۔ جن کا جواب صرف حضرت خواجہ ہی عنایت فرمائتے تھے: اے بسا آرزو کے خاک شدہ اور ساتھ ہی خاموشی بھی بہت بڑھ چکی تھی۔ تجلیات عالیہ عظیمہ کی بنا پر، باوجود وحشیق ہونے کے ہیبت و جلال محسوس ہوئیکی بنا پر زبانی بھی پوچھنے کی بہت نہ ہو سکتی تھی۔

پیش جاناں قوت گفتار بودے کاشکے

ساختہ وفات

حضرت خواجہ کی وفات سے دو دن قبل بندہ نے ایک خواب دیکھا: دفعۂ ذہن حضرت خواجہ کی وفات کی طرف منتقل ہوا۔ دل دھک سے رہ گیا! فوراً خانقاہ شریف را بٹکیا لیکن نہ ہو سکا۔ چنانچہ اسلام آباد میں حضرت کے میزبان حاجی یعقوب صاحب سے معلوم ہوا کہ حضرت واقعی پیر ہیں اور ملتان میں سیال کلینک میں زیر علاج ہیں۔ اعتماد روزانی بھی مجیب چیز ہے! بندہ نے خواب اور اپنی پریشانی کا، بھی تک کسی سے اظہار بھی نہیں کیا تھا۔ کوئی رات بقول معتقدین: بندہ نے ایک قریبی مرید و معتقد کو خواب میں بتایا کہ حضرت خواجہ وفات پاچھے ہیں! دیکھنا جنازے سے رہنے جانا۔ جبکہ دوسرے معتقد کو کہا: کہ تین بجے جنازہ ہے، سب ساتھیوں کو بتا دو اور سب جنازے پر پہنچنے کی فکر کریں اور بندہ کے ایک مرید کو جو یہ وہ ملک

قیام پر یہ تھا؛ حضرت خواجہ نے خود خواب میں فرمایا کہ میں ایک ہفتے بعد وفات پا رہا ہوں جنازہ پر پہنچنا؛ چنانچہ وہ ہفتے بعد بدھ کی شام لا ہوار پورٹ پر پہنچا اور اگلے دن سید حاجنازہ پر حاضر ہوا۔ حق ہے:

ما شما را بہانہ ساختہ

چنانچہ خواب کے دو دن بعد شام کو ہمانے کے بعد مدرسے کے درس قاری زادہ صاحب نے اپنا موبائل فون بندہ کے سامنے کر دیا۔ جس میں امام وقت حضرت خواجہ کی وفات کی وحشت ناک خبر تھی۔ اللہ وانا الیہ راجعون۔ دنیا کے طول و عرض میں یہ خبر سب معتقدین پر بھی بن کر گئی۔ لیکن چونکہ آنحضرت جل سلطانہ کا نظام ہی ایسا ہے صبر کے بغیر کوئی چارہ نہیں!!

خنک روزے بود یا یہم اگر خضر ہدایت را کہ راہوار یقین ما بصرحائے گمان گم شد اگلے دن احباب کے ساتھ جنازے پر حاضر ہوا تو انسانی سروں کا ٹھاٹھیں مرتا ہوا سمندر، عاشق کا جنازہ ہے ذرا دھوم سے نکلے، کاسان پیش کر رہا تھا۔ جنازے کے بعد پھر گریاں و دل بریاں سر پر خاکِ محرومی ڈالتے ہوئے واپسی ہوئی۔ حیات غصہ میں اب شوق دیدار ہمیشہ بے کل ہی رکھے گا!!

مئے وصل نیست وحشی تھمار بھر خون کن کہ شراب نا امیدی غم درد سر ندارد حضرت خواجہ کی وفات و حضرت آیات سے عالم اسلام کا اتنا بڑا عظیم نقصان ہوا ہے، کہ قطع نظر سی الفاظ کے عالم اسباب میں اس کی تلاذی یقیناً ناممکن ہے۔ حضرت حق جل مجده حضرت خواجہ کے ساتھ یقیناً ان کے شایان شان سلوک فرمائیں گے اور مقدار صدق کے مقام عالی سے سرفراز فرمائیں گے۔ ہم پسمندوں کو حضرت حق، حضرت خواجہ کی نسبت کے طفیل اپنے قرب و معرفت سے بہرہ و فرمائیں اور ان کے نقش قدم پر چلنے کی توفیق مرحمت فرمائیں۔ آمین

مکاشفہ

حضرت خواجہ کی وفات کے دو چار دن بعد راقم الحروف کے ایک قریبی صاحب کشف مرید و معتقد نے مکاشفہ میں دیکھا۔ کہ راقم الحروف نے حضرت خواجہ سے پوچھا کہ حضور برزخ میں کسی رہی؟ تو حضرت خواجہ نے فرمایا کہ خلاف تو قع رہی۔ میرا خیال تھا کہ قبر میں حسب معمول مجھ سے سوال وغیرہ ہوگا، لیکن قبر میں ڈالے جانے کے ساتھ ہی قبر تاحد نگاہ فراخ ہو گئی۔ جنت کی کھڑی کھول دی گئی۔ منکر نکیر کی بجائے دو فرشتے طور خدام کے بھیج گئے کہ جو خدمت ہو، ان سے فرمادیں، بجا لائی جائی گی۔ تمام مشائخ کرام نے میرا استقبال کیا اور خاص ”لے“ میں سب نے میرے آنے کی خوشی میں اسم ذات کا بھری ذکر کیا، اور میری آمد پر برزخ میں مشائخ نے تین دن جشنِ خوشی منیا۔ تین دن کے جشن کے بعد خواجہ کائنات حضرت ختم المرسلین صلی اللہ علیہ وآلہ وسلم نے اپنے دربار عالی میں بیایا، میں حاضر ہوا؛ تو حضور علیہ الصلوٰۃ والسلام نے ختم نبوت کے کام کے طفیل مجھ پر قوع سے زیادہ عنایات فرمائیں اور اب میں آپ صلی اللہ علیہ وسلم کے پاس ہی ہوتا ہوں۔

کشف و کشفوف اگرچہ کوئی شرعی جلت نہیں، لیکن اس میں کوئی بات خلاف شرع بھی نہیں۔ میرا اعتقاد ہے کہ یقیناً ایسا ہی بلکہ اس سے بھی بہت اعلیٰ معاملہ حضرت حق جل مجده نے حضرت خواجہ کے ساتھ فرمایا ہوگا۔ آنحضرت جل سلطانہ ہمیں حضرت خواجہ کی بھتی قسم، خصوصی طور پر روحانی برکات دائی طور پر نصیب فرمائیں۔ آمین یارب العالمین والحمد لله رب العالمین۔